

ہندو کیا ہے۔۔۔ اور کیا کرنا چاہتا ہے؟

ہماری ہی نسل، جو یا تو تقسیم ہند کے وقت جموں میں تھی، اور یا اس کی پیدائش تکمیل پاکستان کے بعد ہوئی، اس اعتبار سے تو ایک گونہ خوش قسمت ہے کہ اسے ہندو کے ساتھ کوئی واسطہ نہیں پڑا، لیکن یہی چیز قوم کے حق میں بڑی معرت رساں ہے کہ اس نژاد نو کو مطوم ہی نہیں کہ ہندو کیا ہے؟ اس باب میں ہمارے اربابِ حل و عقد اور اعیانِ دانش و دانش نے بھی جو مجرمانہ تقاضا برتا، فطرت اسے کبھی معاف نہیں کرے گی۔ انہوں نے نہ تو ان نوجوانوں کی تعلیم کا کوئی ایسا انتظام کیا جس سے وہ اس حقیقت کو سمجھ لیتے کہ ایک الگ مملکت کا وجود کس طرح ہمارے دین کا بنیادی تقاضا اور بہ حیثیت قوم ہمارے زندہ رہنے کا واحد ذریعہ تھا۔ یعنی اپنی آزاد مملکت کے بغیر ہم اس قابل ہی نہیں ہو سکتے تھے کہ اسلام کے مطابق زندگی بسر کر سکیں۔ یا بہ حیثیت مسلم قوم باقی رہ سکیں، اور نہ ہی کوئی ایسی تاریخ مرتب کی گئی جس سے، انہیں کم از کم اتنا ہی مطوم ہو جاتا کہ ہندو کیا ہے اور کوئی شریف انسان اس کے ساتھ نباہ نہیں کر سکتا۔ اس قسم کی تاریخ مرتب کرنے سے ہمارا مقصود یہ نہیں کہ ہم اپنے نوجوانوں کے دل میں ہندو کی طرف سے خواہ مخواہ جذبہ نفرت ابھارنا چاہتے ہیں۔ اس سے مقصد یہ ہے کہ ہندو، ان کے سامنے بے نقاب ہو کر آ جائے تاکہ یہ اسے، اپنے جیسا انسان سمجھ کر، اس کے دام فریب میں گرفتار نہ ہو جائیں۔ غالب نے ایک جگہ کہا ہے کہ:

فغان من دل خلق آب کو، ورنہ ہنوز
نہ گفتہ ام کہ مراکار باللاں افتاد

یعنی فقط میری حالت دیکھ کر خلقت کے دل سینوں میں پکمل گئے۔ جب انہیں
معلوم ہو گا کہ میرا پالا کس سے پڑا ہے تو نہ معلوم ان پر کیا گزرے؟

انسان قریب میں آ سکتا ہے

ہماری دشواری یہ ہے کہ ہماری نئی نسل کو ہندو کے ساتھ کبھی پالا نہیں پڑا۔
اور خدا کرے کہ ایسا کبھی نہ ہو۔۔۔ اور نہ ہی ہم نے جنہیں ان کے ساتھ مدتوں پالا
پڑتا رہا انہیں یہ بتانے کی رحمت گوارا کی ہے کہ ہندو کیا ہے؟ نتیجہ اس کا یہ ہے کہ
ہمارے نوجوانوں کی سمجھ میں یہ بات نہیں آتی کہ ہم ہندوستان میں اچھے بھلے بیٹے
رستے تھے ان سے الگ ہو کر ہم نے خواہ مخواہ ایک مستقل خطرہ کیوں مول لے لیا؟
اس کی ضرورت کیا تھی؟ وہ ایسا سمجھنے اور کہنے میں کسی حد تک حق بجانب ہیں۔
حیوانات کے لئے آسانی یہ ہے کہ وہاں ہر نوع کی شکل و صورت جداگانہ ہوتی ہے
جس سے انہیں ایک دوسرے کی پہچان میں کوئی وقت نہیں ہوتی۔ کسی بکری کو اس
میں مغالطہ نہیں لگ سکتا کہ جو جانور سامنے سے آ رہا ہے وہ درندہ شیر ہے یا بے ضرر
ہرن۔ لیکن انسانوں کے معاملہ میں صورت یہ نہیں۔ یہاں انسانی پیکر سب ایک جیسے
ہوتے ہیں اس لئے اس باب میں تمیز کرنا بہت مشکل ہوتا ہے کہ ہمارے ساتھ جو
دوسرا انسان کھڑا ہے وہ ہرن ہے یا راہ نمہ۔ ہندوؤں کی شکل و صورت چونکہ انسانوں
ہی جیسی ہے اس لئے ہمارے نوجوان انہیں انسان ہی سمجھتے ہیں۔ انہیں کیا معلوم کہ
جنہیں وہ (محض پیکروں کے دھوکے میں) انسان سمجھتے ہیں وہ درحقیقت کیسے کیسے
خونخوار درندے، میب تنگ و اژور یا مکار لومڑیاں ہیں۔ ان نوجوانوں کے سامنے
ہندو کی ایک خلیفہ سی جھک، 1965ء کی جگ کے دوران آئی تھی۔ لیکن ایک تو وہ
حادثہ ہی برقی کی چھٹک یا شرار کی چمک سے زیادہ دیرپا نہیں تھا دوسرے ہم نے ابھی
تک اس کی بھی کوئی صحیح اور مکمل تصویر ان کے سامنے آویزاں نہیں کی اس لئے وہ
خلیفہ سی جھک بھی ان کے آئینہ ذہن سے محو ہوتی چلی جا رہی ہے، میں آج کی
نشست میں اس ”بھیروں ماتا“ اس ”کالی دیوی“ کے چند ایک روپ آپ کے سامنے

لانا چاہتا ہوں۔ چند ایک اس لئے کہ اس کی مکمل تصویر کھینچنے کے لئے کئی ایک مجلدات درکار ہوں گی۔۔۔ سفینہ چاہیے اس بحر پیکراں کے لئے۔۔۔ میرا خیال ہے کہ انہی چند ایک جھلکیوں سے آپ کو اندازہ ہو جائے گا کہ ہمارا معاملہ کس کے ساتھ بڑا ہے۔

ہندو اصول سیاست

ہندوؤں کی ساری تاریخ میں۔۔۔ اگر بھان متی کے اس پٹارے کو تاریخ کہا جاسکے۔۔۔ صرف ایک سیاسی فلاسفر پیدا ہوا ہے، نام تو اس کا چاکلیہ تھا، لیکن وہ اپنے آپ کو نہایت فخر سے کوٹلیا کہتا تھا۔ اور ہندو بھی اسے اسی لقب سے پکارتے ہیں۔ کوٹلیا کے معنی ہیں مکار اور فریب کار۔ اس لقب سے ہی آپ اندازہ لگا لیجئے کہ یہ ذات شریف تھے کیا؟ اس نے اصول سیاست پر ایک کتاب لکھی ہے جس کا نام ہے ارتھ شاستر۔ یہ کتاب سلطنت میں تھی لیکن اب اس کا انگریزی ترجمہ شائع ہو چکا ہے۔ اس میں سیاست کے جو چند اصول بطور ضابطہ ہدایت دیئے گئے ہیں، وہ قابل غور ہیں۔ انہیں توجہ سے سنئے:-

پہلا اصول۔۔۔ حصول اقتدار اور ملک گیری کی ہوس کبھی ٹھنڈی نہ ہونے پائے۔

دوسرا اصول۔۔۔ ہمسایہ سلطنتوں سے وہی سلوک روا رکھا جائے جو دشمنوں سے رکھا جاتا ہے۔ تمام ہمسایوں پر ہمیشہ کڑی نگرانی رکھی جائے۔

تیسرا اصول۔۔۔ غیر ہمسایہ سلطنتوں سے دوستانہ تعلقات قائم کیے جائیں۔

چوتھا اصول۔۔۔ جن سے دوستی رکھی جائے، ان سے دوستی میں ہمیشہ اپنی غرض پیش نظر رہے اور مکارانہ سیاست کا دامن کبھی ہاتھ سے نہ چھوٹے پائے۔

پانچواں اصول۔۔۔ دل میں ہمیشہ رقابت کی آگ مشتعل رکھی جائے۔ ہر بہانہ سے جنگ کی چنگاریاں سلگائی جاتی رہیں۔ جنگ میں انتہائی تشدد سے کام لیا جائے حتیٰ کہ خود اپنے شہریوں کے مصائب و آلام کی بھی پرواہ نہ کی جائے۔

چھٹا اصول۔۔۔ دوسرے ملکوں میں مخالفانہ پراپیگنڈہ تخریبی کارروائیاں ذہنی انتشار پیدا کرنے کی ہم جاری رکھی جائے۔ وہاں اپنے آدی ناجائز طریقہ سے داخل کر کے 'لفتنہ کالم' بنایا جائے۔ اور سب کچھ مسلسل اور متواتر کیا جائے۔

ساتواں اصول۔۔۔ رشوت اور دیگر اسی قسم کے ذرائع سے اقتصادی جنگ جاری رکھی جائے اور دوسرے ملکوں کے غداروں کو خریدنے کی کوشش کی جائے۔

آٹھواں اصول۔۔۔ امن کے قیام کا خیال تک بھی دل میں نہ لایا جائے خواہ ساری دنیا تمہیں اس پر مجبور کیوں نہ کرے۔

گاندھی جی

یہ ہیں، مختصر الفاظ میں سیاست کے وہ اصول جو ان کے ایک مہاتما نے انہیں دیئے۔ یہ مہاتما ان کے ست جگ کے زمانے کی پیداوار ہے۔ یعنی وہ زمانہ جس میں (ان کے عقیدہ کے مطابق، بھارت میں) سچائی کا دور دورہ تھا۔ اس کے بعد کل جگ میں ایک اور مہاتما پیدا ہوئے، جنہیں گاندھی جی کہا جاتا ہے۔ انہیں سچائی کا مجسمہ اور اہسا (عدم تشدد) کا اوتار کہہ کر پکارا جاتا ہے، ان مہاتما جی کی کیفیت کیا تھی، اس کے متعلق قائد اعظم کی زبان سے سننے جنہیں ان کے ساتھ رات دن واسطہ پڑتا تھا۔ قائد اعظم نے مسلم سٹوڈنٹس فیڈریشن (جاندھر) کے اجلاس (منعقدہ نومبر 1942ء) میں، پبلک پلیٹ فارم پر سے کہا تھا کہ:

(مشکل یہ ہے کہ) گاندھی جی کا مقصد وہ نہیں ہوتا جو وہ زبان

سے کہتے ہیں اور جو ان کا درحقیقت مقصد ہوتا ہے اسے کبھی

زبان پر نہیں لاتے۔ (تقریر قائد اعظم۔ جلد اول۔ ص 488)

اسی طرح انہوں نے 6 اگست 1945ء کو بمبئی کے ایک جلسہ میں تقریر کرتے ہوئے کہا تھا کہ

ہمیں جس حریف سے پالا پڑا ہے وہ گرگٹ کی طرح اپنا رنگ

بدلا رہتا ہے۔ جب ان کے (یعنی مہاتما گاندھی کے) مفید

مطلب ہوتا ہے وہ کہہ دیتے ہیں کہ وہ کسی کے نمائندہ نہیں، وہ محض انفرادی حیثیت سے گفتگو کر رہے ہیں۔ وہ کانگریس کے چار آنہ کے ممبر بھی نہیں۔ اور جب ضرورت ہوتی ہے تو سارے ہندوستان کے واحد نمائندہ بن جاتے ہیں۔ جب اور حروں سے کام نہیں چلا تو من برت رکھ لیتے ہیں جب کوئی دلیل بن نہیں پڑتی تو اندرونی آواز کو بلا لیتے ہیں۔ کہیے کہ ایسے شخص سے ہم کس طرح بات کر سکتے ہیں۔ وہ تو ایک چیستان

ہیں۔ معصوم ہیں۔ (تقریر قائد اعظم۔ جلد دوم۔ ص 282)

ان کی مہم آئیت کا یہ عالم تھا کہ دوسری جنگ عظیم کے دوران جب انگلستان پر دن رات بمباری ہو رہی تھی اور چلابنی کلکتہ تک بڑھ آئے تھے، وہ وائسرائے کے ہاں گئے اور کہا کہ جب میں لندن پر بمباری کی خبریں پڑھتا ہوں اور وہاں کے جوانوں، بوزھوں، بچوں اور عورتوں پر جو کچھ گزرتی ہے، اسے سنتا ہوں تو میری روح کانپ اٹھتی ہے۔ مجھے راتوں کی نیند نہیں آتی۔ ایسے نازک حالات میں، میں انگریزوں کے لئے ہندوستان میں کسی پریشانی کا موجب نہیں بننا چاہتا۔ میں تمام اختلافات کو بالائے طاق رکھ کر، جنگ کے سلسلہ میں بلا مشروط تعاون کا یقین دلاتا ہوں۔ یہ کہتے کہتے ان کی آنکھوں سے آنسو جاری ہو گئے۔ وائسرائے بہت متاثر ہوئے اور ان کی ہمدردی اور تعاون کا شکریہ ادا کیا۔

مہاتما جی نے ادھر یہ کیا اور ادھر کانگریس کی مجلس عاملہ سے ریزولوشن پاس کرا دیا کہ اگر حکومت، ملک کے اختیارات، کانگریس کی طرف منتقل کرنے کا وعدہ نہیں کرتی تو ہم ملک کی اینٹ سے اینٹ بجا دیں گے۔ یہاں کے نظم و نسق کو تہ و بالا کر کے رکھ دیں گے، انگریزوں کو یہاں سے نکال باہر کریں گے۔ اور جب وائسرائے نے گاندھی جی سے پوچھا کہ یہ کیا؟ تو انہوں نے نہایت معصومیت سے فرمایا کہ میرا کانگریس پر کیا اختیار ہے۔ میں تو اس کا چار آنے کا ممبر بھی نہیں۔

اہسا کا اوتار

مہاتما گاندھی اپنے آپ کو اہسا کا اوتار کہا کرتے تھے۔ اہسا کے معنی یہ ہیں کہ خواہ کچھ بھی ہو کسی کے خلاف تشدد کا استعمال نہ کیا جائے۔ انجیل کی ___ ایک گال پر طمانچہ کھا کر دوسرا گال سامنے کر دینے کی ___ تعلیم پر عمل کیا جائے۔ لیکن انہی مہاتما جی کا یہ عالم تھا کہ 1939ء کے اواخر کی بات ہے، سندھ میں مسجد منحل گاہ کے سلسلہ میں ہندوؤں کی طرف سے مسلمانوں پر بے حد مظالم ہوئے۔ ہندوؤں نے یہ سب کچھ بھی کیا اور کوٹلیا کے اصول سیاست کے مطابق مہاتما جی کو تاروے دیا کہ مسلمانوں کے ہاتھوں ہمارا کچھ بھی محفوظ نہیں۔ مہاتما جی نے آؤ دیکھا نہ تاؤ۔ نہ کسی تحقیق کی ضرورت سمجھی نہ تفتیش کی اور اپنے اخبار میں لکھ مارا کہ

اہسا ایک دن میں نہیں سیکھا جاتا۔ دوسرا طریق وہ ہے جسے
ساری دنیا برتنی چلی آ رہی ہے۔ یعنی جان و مال کی حفاظت
ہتھیاروں کے ذریعے کی جائے۔ سندھیوں کو چاہیے کہ لٹیروں
اور حملہ آوروں سے اپنی حفاظت کا ڈھنگ سیکھیں۔

(19 جون۔ بابت 12-12/39)

یہی مہاتما جی ہیں جنہوں نے جنگ کے دوران انگریزوں سے کہا تھا کہ ہلر کا مقابلہ ہتھیاروں سے نہ کرو۔ اہسا کے ذریعہ کرو۔ اور سرحدی گاندھی عبدالغفار خاں کو اپدیش دیا تھا کہ پٹھانوں سے چاقو چھین لو تاکہ اہسا میں ذرا سی بھی ہسا کی لاگ نہ رہے۔ اور دوسری طرف کلکتہ کی ہندو عورتوں سے ٹاکیڈا "کہا جاتا تھا کہ اپنے پاس پستول اور بندوق رکھیں اور فائر کرنا سیکھیں۔ گاندھی جی بڑے فخر سے کہا کرتے تھے کہ

میں اپنے آپ کو سناتی ہندو کہتا ہوں کیونکہ میں ویدوں، آپ
شدوں، پرانوں اور ہندوؤں کی تمام مذہبی کتابوں کو مانتا ہوں۔
اوتاروں کا قائل ہوں اور تناخ کے عقیدہ پر یقین رکھتا ہوں۔
میں گاؤرکشا کو اپنے دھرم کا جزو سمجھتا ہوں اور بت پرستی سے
انکار نہیں کرتا۔ میرے جسم کا رولوں رواں ہندو ہے۔

(یک ایڑیا۔ 12-10/21)

جو گاؤں رکھنا ان کے دھرم کا جزو تھی، اس کے متعلق انہوں نے 1918ء میں کہا

تھا کہ

یہ خیال کرنا چاہیے کہ یورپین کے لئے گاؤں کشی جاری رکھنے کی بابت ہندو کچھ بھی محسوس نہیں کرتے۔ میں جانتا ہوں کہ ان کا خدشہ اس خوف کے نیچے دب رہا ہے جو انگریزی عملداری نے پیدا کر دیا ہے۔ مگر ایک ہندو بھی، ہندوستان کے طول و عرض میں ایسا نہیں جو ایک دن اپنی سرزمین کو گاؤں کشی سے آزاد کرانے کی امید نہ رکھتا ہو۔ ہندو مت، عیسائی یا مسلمان کو تلوار کے زور سے بھی مجبور کرنے سے تامل نہیں کرے گا کہ وہ گاؤں کشی کو بند کریں۔ (الفضل۔ 3/18-9۔ بحوالہ 1۔ ستمبر)

یہ تھی سچائی کے اوتار اور اہسا کے دیوتا گاندھی جی کی کیفیت۔ گاندھی جی کیا تھے۔ اس کے متعلق قائد اعظم نے ایک فقرہ میں وہ سب کچھ کہ دیا تھا جس کے لئے کتابوں کی کتابیں بھی نہیں ہو سکتیں۔ بات یوں ہوئی کہ ایک دن گاندھی جی شوگرام آشرم میں، اپنی کتیا میں بیٹھے پرارتھنا میں محو تھے کہ ایک کونے سے ایک سائپ اندر گھس آیا۔ مہاتما جی خاموشی سے پرارتھنا میں مصروف رہے۔ اس نے کتیا کا چکر کاٹا اور آہستہ سے باہر چلا گیا۔ ہندو اخبارات نے اسے مہاتما جی کی کرامت قرار دے کر بہت اچھالا۔ صبح کو یہ خبریں اخبارات میں شائع ہوئیں تو ایک اخبار کارپورٹر قائد اعظم کے پاس گیا اور اس واقعہ کا ذکر کرنے کے بعد، ان سے پوچھا کہ آپ کا اس کے متعلق کیا خیال ہے۔ قائد اعظم نے سر ہلایا اور نہایت سنجیدگی سے کہا۔

Yes: Professional Etiquette

یہ وہ ریمارکس ہیں جن کا بس لطف لیا جاسکتا ہے۔ سمجھایا نہیں جاسکتا۔

ہندومت کا ضابطہ اخلاق

جس قوم کے مہاتما ایسے ہوں، اس کے عام افراد جس سیرت و کردار کے مالک ہو سکتے ہیں، اس کا اندازہ لگایا جاسکتا ہے۔ مشر سری پرکاش پاکستان میں، بھارت کے پہلے ہائی کمشنر تھے۔ انہوں نے 13 نومبر 1948ء کی شام، تھیٹریٹل ہل کراچی میں ایک تقریر کی تھی جس کا عنوان تھا ”ہندومت ایک ضابطہ اخلاق کی حیثیت سے“ اس تقریر میں انہوں نے واضح الفاظ میں کہا کہ جو شخص یہ سمجھتا ہے کہ ہندومت کوئی مستقل اخلاقی ضابطہ متعین کرتا ہے جس پر سوسائٹی کی بنیاد رکھی جاسکے، وہ ایک بہت بڑی غلط فہمی میں مبتلا ہے۔ ہندومت، انسانی زندگی کے لئے کوئی غیر متبدل اصول و اقدار پیش نہیں کرتا بلکہ وہ ہر موقع اور ہر مقام کے لحاظ سے، مختلف اصول وضع کرتا ہے جو ایک دوسرے سے یکسر متضاد ہو سکتے ہیں۔ مثلاً ”وہ سوسائٹی کے ایک طبقہ (براہمنوں) کو اہسا (عدم تشدد) کی تعلیم دیتا ہے تو دوسرے طبقہ (کھشتریوں) کو قتل و خون ریزی سکھاتا ہے۔ وہ پنڈتوں سے کہتا ہے کہ سچ بولو۔ لیکن ویش (تجارت پیشہ لوگوں) کو کبھی اس کا پابند نہیں ٹھراتا کیونکہ وہ کہتا ہے کہ سچ بولنے سے تجارت میں نقصان ہوتا ہے، اس لئے وہ انہیں جھوٹ بولنے کی اجازت دیتا ہے۔ مختصراً یہ کہ وہ ایک قسم کے حالات میں سچ اور دیانت کی تاکید کرتا ہے تو دوسری قسم کے حالات میں جھوٹ اور فریب کو جائز قرار دیتا ہے۔ اس کے بعد انہوں نے کہا کہ

کسی کو یہ بات اچھی لگے یا نہ لگے، لیکن یہ حقیقت ہے کہ جس کا کھلے بندوں اعتراف کرنا چاہیے کہ ہندومت میں کوئی اصول زندگی قطعی (Absolute) نہیں۔ ہر مصلحت کے لئے اس کا الگ اصول ہے۔ ہندومت ایک عملی مذہب ہے۔ وہ جانتا ہے کہ ہر موقع پر دیانت اور سچائی سے کام نہیں چل سکتا، اس لئے وہ کبھی ایسی تعلیم نہیں دیتا جو ناممکن العمل ہو۔ یہی وہ راز ہے جس کی بنا پر ہندومت، ہزارہا سال سے، مختلف حالات اور تباہی ماحول میں زندہ رہا ہے اور زندہ رہے گا۔

لال بہادر شاستری

یہی ہے وہ ہندو دھرم، جس کے سب سے بڑے عالم (شاستری مت بڑے عالم کو کہتے ہیں یعنی جو شاستروں کا علم رکھتا ہو) اور ہندوستان کے (اس زمانے کے) وزیر اعظم، مسٹر لال بہادر شاستری نے، جنوری 1965ء میں بتارس میں تقریر کرتے ہوئے فرمایا تھا کہ

ملک میں لوگ یہ چاہتے ہیں کہ اینٹ کا جواب پتھر سے دیا جائے، لیکن خور کرنے کی ضرورت ہے کہ کیا یہ رویہ ہماری روایات کے مطابق ہو گا؟ ہمارے سامنے دو راستے ہیں۔ ایک تو یہی راستہ ہے کہ اینٹ کا جواب پتھر سے دیا جائے اور دوسرا راستہ امن و خوشحالی کا ہے جو قوم کے باپ، مہاتما گاندھی نے ہمیں سکھایا ہے۔ امن اور عدم تشدد کا جو راستہ ہمیں گاندھی جی نے سکھایا ہے وہ نہ صرف فطری طور پر مناسب ہے بلکہ عملی نقطہ نگاہ سے بھی مفید ہے۔ جب ہم پوری دنیا میں امن و صلح کی تبلیغ کرتے ہیں تو ہم کس طرح دوسرا راستہ اختیار کر سکتے ہیں؟ (اخبار بریتہ۔ بجنور۔ یکم جنوری 1965ء بحوالہ طلوع اسلام۔

فروری 1965ء)

یہ کچھ انہوں نے پبلک پالیٹ فارم سے، جنوری میں کہا، اور اسی سال ستمبر میں چوروں کی طرح، اکیس ڈویژن فوج، پاکستان کے سر پر لاکھڑی کر دی۔ سچ ہے۔ اس قسم کے باپو کے اسی قسم کے سپوت ہونے چاہیں! یہی تھے وہ بہادر شاستری جی، جن کی حکومت سے خود ہندوستان کے صحافی، تنگ آ کر چیخ اٹھے تھے کہ

شاستری حکومت ایک سانپ ہے جس کے سینکڑوں منہ ہیں اور ہر منہ میں زبان الگ الگ بولی جاتی ہے اور ہم فانی انسان اس کا فیصلہ ہی نہیں کر سکتے کہ ان میں سے کس کی بات سرکاری اعلان ہے اور کس کی نہیں، حساس طبائع نے اندازہ لگایا ہو گا کہ

حکومت کا سربراہ۔ مسٹر شاستری۔ خود اس کا میں کا میں کا
 مجھا ہوا فنکار ہے۔ (نیواج۔ بحوالہ ہندوستان ٹائمز 5-1/66۔ طلوع
 اسلام۔ ستمبر 1966ء)

یہ ہے ہندو دھرم۔ اور یہ ہیں اس دھرم کے پجاری۔ کوٹلیا سپاست کا امام
 مہاتما گاندھی، ستیا کے اوتار اور شاستری (آنجنابی) اس باپو کے نامور شیوت!
 یہ ہے ہندو دیوتا کے مجسمہ کا ایک روپ۔ اب آگے بڑھیے!

مذہب کے متعلق

مقابلہ پاکستان کی بنیاد اس دعویٰ پر تھی کہ اسلام کی رو سے، ہندوستان میں بسنے
 والے مسلمان، اپنے دین کی بنا پر ایک الگ قوم ہیں اور وہ اپنے دین کے مطابق اسی
 صورت میں زندگی بسر کر سکتے ہیں جب ان کی اپنی آزاد مملکت ہو جس میں وہ قوانین
 خداوندی نافذ کر سکیں۔ یہ دعویٰ مسلمانوں کا تھا جس کا تعلق مسلمانوں کے مذہب سے
 تھا۔ ظاہر ہے کہ اس میں کسی غیر مسلم کو دخل دینے کا حق ہی نہیں پہنچتا تھا۔ لیکن
 دیکھیے کہ ہندوؤں کا اس باب میں رویہ کیا تھا۔ چڈت جواہر لال نہرو نے آل انڈیا
 نیشنل کانگریس منعقد مارچ 1937ء کے خطبہ صدارت میں کہا تھا:

ایسے لوگ ابھی تک زندہ ہیں جو ہندوؤں اور مسلمانوں کا ذکر اس
 طور پر کرتے ہیں گویا دو ملتوں اور قوموں کے بارے میں گفتگو
 ہے۔ جدید دنیا میں اس دقیانوسی خیال کی گنجائش نہیں۔ (طلوع

اسلام۔ اپریل جون 1938ء)

یہ تو رہا، دو قوی نظریہ کے متعلق۔ خود مذہب کے سلسلہ میں انہوں نے اپنی
 کتاب، میری کہانی میں لکھا۔

جس چیز کو مذہب یا منظم مذہب کہتے ہیں، اسے ہندوستان میں اور
 دوسری جگہ دیکھ کر میرا دل ہیبت زدہ ہو گیا ہے۔ میں نے اکثر
 مذہب کی خدمت کی ہے اور اسے یکسر مٹا دینے تک کی آرزو کی

ہے۔ قریب قریب ایسا معلوم ہوتا ہے کہ یہ اندھے یقین اور ترقی دشمنی کا بے دلیل عقیدت اور تعصب کا توہم پرستی اور لوگوں سے بے جا فائدہ اٹھانے کا قائم شدہ حقوق اور مستقل حقوق کی بقاء کا حمایتی ہے۔ (بحوالہ طلوع اسلام۔ جون 1938ء)

آپ کہیں گے کہ پنڈت جواہر لال نہرو دہریہ تھے اس لئے مذہب کے متعلق ان کا یہ طرز عمل حق بجانب تھا۔ وہ سیکولر نظام کے حامی تھے اس لئے ان کی اس مخالفت میں 'اسلام کی خصوصیت نہیں' وہ تمام مذاہب کے مخالف تھے۔ لیکن اول تو آپ نے اس اقتباس میں منظم مذہب کی تخصیص پر غور نہیں فرمایا۔ منظم مذہب یعنی وہ مذہب جو مذہب کی بنیاد پر ایک جداگانہ تنظیم کا حامی ہے (جسے قوم کہتا جاتا ہے) ہندومت نہیں 'اسلام ہے' دوسرے یہ کہ پنڈت جواہر لال ہندومت کو سرے سے مذہب ہی قرار نہیں دیتے تھے۔ وہ اپنی کتاب میری کمائی میں دوسری جگہ لکھتے ہیں۔

ہندومت کے دائرے میں بے حد مختلف اور متضاد خیالات و رسوم داخل ہیں، اکثر یہ بھی کہا جاتا ہے کہ ہندومت پر صحیح معنوں میں 'مذہب کا اطلاق ہی نہیں ہوتا۔ ممکن ہے کہ ایک شخص کھلم کھلا خدا کا منکر ہو (جیسے قدیم فلسفی چاروک) لیکن کوئی یہ نہیں کہہ سکتا کہ یہ شخص ہندومت ان کا پیچھا نہیں چھوڑتا۔ میں برہمن پیدا ہوا تھا اور برہمن ہی سمجھا جاتا ہوں، چاہے مذہبی اور سماجی رسوم کے متعلق میرے خیالات اور اعمال کچھ ہی ہوں۔

اب ظاہر ہے کہ جب پنڈت نہرو کے نزدیک ہندومت کوئی مذہب نہیں تھا، تو اسے مٹانے کا سوال ہی پیدا نہیں ہوتا تھا۔ وہ تو اسلام تھا جو ان کی نگاہوں میں کانٹے کی طرح کھٹکتا تھا اور جسے وہ مٹانا چاہتے تھے۔ چنانچہ اس کی تصریح 'نہرو کے ہم مرتبہ ایک کانگریسی لیڈر مسٹر دل بھائی ڈیساہی نے ان الفاظ میں کر دی کہ

اب یہ ناممکن ہو گا کہ کوئی ایسا نظام قائم کیا جائے جس کی بنیاد مذہب پر ہو۔ اب وقت آچکا ہے کہ ہم اس امر کا اعتراف کر لیں اور اس بات کو اچھی طرح سمجھ لیں کہ ضمیر مذہب اور خدا کو ان کے مناسب مقام یعنی آسمان کی بلندیوں پر رہنے دیا جائے۔ (ہندوستان ٹائمز 5-7/38- بحوالہ طلوع اسلام۔ اگست

(1938ء)

قرآنی حکومت کے خلاف

اور اگر آپ اس سے بھی واضح تر الفاظ میں سنا چاہتے ہیں تو وہ بھی سن لیجئے۔ 1941ء میں انکنڈ بھارت کانفرنس کا اجلاس لدھیانہ میں منعقد ہوا جس کی صدارت مسٹر غنی نے کی۔ انہوں نے اپنے خطبہ صدارت میں کہا کہ تمہیں اس کا علم ہے کہ نظریہ پاکستان کا مفہوم کیا ہے؟ اس کا مفہوم یہ ہے کہ

مسلمان اپنے لئے ایسے مسکن بنائیں جہاں زندگی اور طرز حکومت قرآنی اصولوں کے سانچے میں ڈھل سکے اور جہاں اردو ان کی قومی زبان بن سکے۔ مختصر الفاظ میں یوں سمجھیے کہ پاکستان مسلمانوں کا ایسا خطہ ارض ہو گا جس میں اسلامی حکومت قائم ہو گی۔

اس کے بعد انہوں نے کہا کہ

ہندو قوم خواہ کتنی ہی بزدل اور غیر منظم کیوں نہ ہو وہ کبھی اسے برداشت نہیں کر سکتی کہ مسلمان اس قسم کی حکومت قائم کر لیں۔ اس حکومت میں ہندو قوم کے افراد شمشیر و سناں کا نشانہ بنائے جائیں گے، ان کی عورتوں کی عصمت درمی اور ان کے مقدس مقامات کی بے حرمتی ہوگی۔

(بحوالہ طلوع اسلام۔ دسمبر 1941ء)

یہ خیالات تنہا مسٹر منشی کے نہیں تھے۔ یہ ترجمانی کر رہے تھے ہندوؤں کے تمام بڑے بڑے سیاسی لیڈروں کے خیالات اور جذبات کی۔ مثلاً "کانگریس کے سب سے بڑے ترجمان، ہندوستان ٹائمز نے اپنی 14 نومبر 1939ء کی اشاعت میں لکھا تھا۔

حکومت اہیہ کا تصور ایک داستان پارینہ ہے اور مسلمانوں کا یہ فضل مہٹ ہو گا اگر وہ ہندوستان جیسے ملک میں اس کے احیاء کی کوشش کریں۔

اسلامی حکومت کے خلاف

یہاں سے یہ حشر ہوتا ہے کہ ہندو نہیں چاہتا تھا کہ مسلمان ہندوستان میں اسلامی حکومت کے احیاء کی کوشش کریں۔ لیکن یہ خیال صحیح نہیں۔ جب تقسیم ہند کا فیصلہ ہو گیا اور پاکستان کی مملکت وجود میں آگئی تو اس وقت بھی ہندوؤں کی پکار یہ تھی کہ مسلمانوں نے اپنی الگ مملکت قائم کر لی تو خیر، لیکن ہم (یعنی ہندو) اسے برداشت نہیں کر سکیں گے کہ وہ وہاں اسلامی حکومت قائم کر لیں۔ قائد اعظم کی وفات کے بعد ہندوستان ٹائمز نے اپنی 19 اکتوبر 1948ء کی اشاعت کے ادارہ میں لکھا تھا۔

پاکستان، بالخصوص مشرقی بنگال کی اقلیتوں کو اتنا خوف و ہراس اور کسی چیز سے پیدا نہیں ہوا جتنا اس حقیقت سے کہ پاکستان کے راہنماؤں نے متعدد بار اعلان کیا ہے کہ وہ پاکستان میں اسلامی اصول و روایات کے مطابق ایک اسلامی مملکت قائم کرنا چاہتے ہیں۔

اس کے بعد اس نے اسی مقالہ افتتاحیہ میں کہا کہ

اگر کشمیر کا مسئلہ پر امن طریق سے طے ہو جائے اور پاکستان اسلامی شیٹ کے خیال کو ترک کر دے اور اپنے سامنے ایک جمہوری ریاست کی تشکیل کا نصب العین رکھے تو اس سے پاکستان اور ہندوستان اور ہندوؤں اور مسلمانوں میں خوشگوار

تعلقات کا ایک نیا دور شروع ہو جائے گا۔
اکتوبر 1948ء میں محترم لیاقت علی خان (مرحوم) نے لندن میں ایک اجتماع سے
خطاب کرتے ہوئے کہا کہ

پاکستان ایک اسلامی سٹیٹ ہے اور ہم نے تہیہ کر لیا ہے کہ وہ
ان اصولوں پر قائم کی جائے گی جو ہمیں اسلام نے سکھائے ہیں۔

(ہندوستان ٹائمز۔ 25 اکتوبر 1948ء)

اس پر اسی اخبار نے اپنی 28 اکتوبر کی اشاعت کے مقالہ افتتاحیہ میں لکھا کہ

تقسیم ہند کے وقت سے ہندوستان کے نیاؤں نے اس امر کا
اعلان کر رکھا ہے کہ ہندوستان میں سیکولر حکومت ہوگی لیکن

سرحد کے اس پار کے لیڈز پکار پکار کر کہہ رہے ہیں کہ پاکستان
اسلامی سٹیٹ ہوگا۔ چنانچہ ابھی پچھلے دنوں مسٹر لیاقت علی

خان نے کہا ہے کہ پاکستان ایک اسلامی سٹیٹ ہے۔

لیکن تماشہ یہ ہے کہ ایک طرف مسلمانوں کے متعلق تو یہ کچھ کہا جا رہا تھا اور

دوسری طرف ہندوؤں سے یہ کہا جاتا تھا کہ

ہندوستان کو نظریہ اور عمل دونوں لحاظ سے ایک ہندو سٹیٹ ہونا

چاہئے جس کا کلچر ہندو جس کا مذہب ہندو ہو اور جس کی حکومت

ہندوؤں کے ہاتھ میں ہو (طلوع اسلام۔ دسمبر 1938ء)

یہ الفاظ ڈاکٹر زاہدا کرجی کے تھے جو ہندو مہاسبھا کے نائب صدر اور بنگال میں

کانگریس پارٹی کے لیڈر تھے۔ یہ الفاظ انہوں نے آل انڈیا ہندو ویدک یوتھ کانفرنس

(لاہور) کے خطبہ صدارت میں ارشاد فرمائے تھے۔ اور مسٹر ساور کرنے نے یہ کہہ کر

سارا انتہائی ختم کر دیا تھا کہ

لفظ ہندو سے عبادت ہر وہ شے جو ہندوستان کی ہو۔ مثلاً "کلچر"

نسل اور روایات وغیرہ۔ اور ہندو کے معنی ہیں ہر وہ شخص جو

ہندوستان رہنے والا ہو۔ (سپیکٹس۔ 20 فروری 1939ء۔ بحوالہ

طلوع اسلام۔ اپریل 1939ء)

آپ غالباً متعجب ہوں گے کہ اس باب میں گاندھی جی کا ذکر خیر آیا ہی نہیں۔ کیا وہ خاموش بیٹھے تھے! جی نہیں۔ گاندھی جی ایسے اہم معاملہ میں خاموش کیسے رہ سکتے تھے۔ لیکن ان کا بات کرنے کا انداز اپنا تھا۔ سنیں کہ اس باب میں وہ کیا کرتے اور کیا کہتے تھے۔

مسٹر گاندھی کا اپدیش

مسٹر گاندھی نے 15 ستمبر 1944ء کو قائد اعظم کے نام ایک خط میں لکھا تھا جس میں کہتا تھا میں تاریخ میں اس کی مثال نہیں پاتا کہ کچھ لوگ جنہوں نے اپنے آباؤ اجداد کا مذہب چھوڑ کر ایک نیا مذہب قبول کر لیا ہو، وہ اور ان کی اولاد یہ دعویٰ کرے کہ وہ اپنے آباؤ اجداد سے الگ قوم بن گئے ہیں۔ اگر ہندوستان 'اسلام کی آمد سے پہلے ایک قوم تھا تو اسلام کے بعد بھی اسے ایک قوم ہی رہنا چاہئے۔ خواہ اس کے سپوتوں میں سے ایک کثیر تعداد نے اسلام قبول کر لیا ہو۔

پھر انہوں نے اپنے اخبار ہریجن کی 9 فروری 1946ء کی اشاعت میں لکھا۔

اگر میں ڈکٹیٹر ہوتا تو مذہب اور حکومت کو بالکل الگ الگ کر

دیتا۔ مجھے میرے مذہب کی قسم میں اس کے لئے اپنی جان تک

دے دیتا۔ مذہب میرا ذاتی معاملہ ہے۔ 2۔ حکومت کو اس سے کیا

واسطہ 'مذہب' ہر شخص کا ذاتی معاملہ ہے۔

آپ کہیں گے کہ مسٹر گاندھی سیکولر نظام حکومت کے قائل تھے اور سیکولر

نظام حکومت کے قائل کو مذہب کے متعلق یہی عقیدہ رکھنا چاہیے۔ لیکن سوال یہ

ہے کہ کیا مسٹر گاندھی واقعی سیکولر نظام حکومت کے قائل تھے؟ اس کا جواب ہم سے

نہیں اس خط کے الفاظ سے لیجئے جو قائد اعظم نے مسٹر گاندھی کو یکم جنوری 1940ء کو

لکھا تھا۔ اس میں انہوں نے مسٹر گاندھی سے کہا تھا۔

آج آپ اس سے انکار کرتے ہیں کہ قومیت کے تعین میں

مذہب کو کوئی دخل ہونا چاہیے۔ لیکن جب خود آپ سے یہ سوال کیا گیا تھا کہ آپ کا زندگی میں مقصد کیا ہے۔ آپ کے نزدیک وہ جذبہ محرکہ کیا ہے جو ہمیں کسی کام کے کرنے پر آمادہ کرتا ہے۔ کیا وہ جذبہ، وہ مقصد، مذہبی ہے یا معاشرتی یا سیاسی۔ تو آپ نے کہا تھا کہ خالص مذہبی۔

یعنی اپنی سیاسی جدوجہد کا جذبہ محرکہ خالص مذہبی اور دوسروں کو تلقین کہ وہ مذہب کو سیاست میں دخل کار نہ ہونے دیں۔ یہی تھی مسٹر گاندھی کی وہ دو رخی پالیسی جس کے پیش نظر علامہ اقبال نے کہا تھا کہ

نگہ وارد برہمن کار خود را
نمی گوید بکس اسرار خود را
. من گوید کو از تسبیح بگذر
بدوش خود برد زناں خود را

ہندوستان کی حکومت

اور مسلمانوں کا یہ طعن کسی مفروضہ پر مبنی نہیں تھا، ایک حقیقت تھا۔ مسٹر گاندھی ادھر ان سے یہ کہہ رہے تھے کہ مذہب کو سیاست سے الگ رکھو۔ اور ادھر ہندوستان میں وہ جس قسم کی سیاست رائج کرنا چاہتے تھے، اس کے متعلق کانگریس کے جنرل سیکرٹری، اچاریہ کرپٹانی نے اگست 1939ء میں اپنے ایک طویل بیان میں کہا تھا کہ

گاندھی جی نے کانگریس کو بتایا کہ ہمارا کام صرف یہ نہیں کہ ملک کی سیاسی باگ ڈور انگریز کے ہاتھ سے چھین کر اہل ملک کے ہاتھ میں ڈال دیں۔ بلکہ سب سے ضروری چیز یہ ہے کہ ہم اپنی جدوجہد کی بنیاد کسی ایسے فلسفہ حیات پر رکھیں جس کے دائرہ میں ہماری معاشرت، اخلاق اور روحانیت سب کچھ داخل

ہو۔ بالفاظ دیگر ہماری تحریک کو صرف سیاسی نہیں ہونا چاہیے بلکہ اسے روحانی اور اعلیٰ فلسفہ زندگی کے ماتحت ہونا چاہیے تاکہ اس جدوجہد سے نہ صرف ہماری سیاسی زندگی متاثر ہو بلکہ ہماری زندگی کا ہر شعبہ اس سے اثر پذیر ہو اور ہماری زندگی کا ایک نیا باب شروع ہو جسے ہم تاریخ کا نیا دور کہہ سکیں۔ زندگی کا یہی نیا باب اور نیا دور ہے جسے گاندھی جی کا گریس کے ذریعے ہندوستان میں لانا چاہتے ہیں۔

واردھا اسکیم

مسٹر گاندھی کو سب سے بڑا ڈر یہ کھائے جا رہا تھا کہ مسلمان بچوں کے دل میں یہ عقیدہ راسخ ہوتا ہے کہ اسلام 'باقی مذاہب کے مقابلہ میں افضل ہے۔ ان کی سکیم یہ تھی کہ مسلمان بچوں کے دل سے اس خیال کو نکال دیا جائے تاکہ ان کے ذہن سے اپنے مذہب کی عظمت و اہمیت کا احساس مٹ جائے۔ اس کے لئے انہوں نے ڈاکٹر ذاکر حسین خان (مرحوم) کے مشورہ اور تعاون سے ہندوستانی بچوں کے لئے ایک مشترکہ تعلیم کی سکیم مرتب کی (جو واردھا کی تعلیمی سکیم کے نام سے مشہور ہوئی) اس سکیم کا مقصد کیا تھا؟ اس کا اندازہ مسٹر گاندھی کے اس وضاحتی بیان سے لگایا جاسکتا ہے جو انہوں نے اس سلسلہ میں اخبارات کو دیا تھا۔ اس میں انہوں نے کہا تھا۔

مختلف طبقات و مذاہب کے بچوں میں رواداری اور دوستی کی جو روح پیدا ہو رہی ہے، اس کے پیش نظر میں اس بات کو سخت مہلک اور خطرناک سمجھتا ہوں کہ ان کو یہ سکھایا جائے کہ اس کا مذہب دیگر تمام مذاہب پر برتری رکھتا ہے یا جس مذہب کے وہ قائل ہیں بس وہی مذہب سچا ہے۔ (ہندوستان ٹائمز 17-7/38)

بحوالہ طلوع اسلام۔ اگست 1938ء)

طلوع اسلام نے اسی زمانے میں اس انتہائی شراکیز تعلیمی سکیم کے خلاف کس

قدر ملک گیر مہم چلائی اور کس طرح اسے اور اس کے تحت مرتب کردہ نصاب کی کتابوں کو فرق سمندر کرا دیا۔ یہ ایک الگ داستان ہے جس کی تفصیل میں جانے کا یہ موقع نہیں

مطالبہ پاکستان کی مخالفت

لیکن جب اور ان کے چیلوں چائلوں کی ان تمام سازشوں اور روپاہ بازیوں کے باوجود تحریک پاکستان آگے بڑھتی گئی، حتیٰ کہ مارچ 1940ء میں حصول پاکستان کا ریولوشن پاس ہو گیا تو مسٹر گاندھی کے تن بدن میں آگ لگ گئی اور وہ کھل کر سامنے آگئے، انہوں نے 7 اپریل 1940ء کو اپنے ایک بیان میں کہا۔

میں پوری جرات و جسارت کے ساتھ اس امر کا اعلان کرتا ہوں کہ مسٹر جناح اور ان کے ہم خیال حضرات اپنی اس روش سے اسلام کی کوئی خدمت سرانجام نہیں دے رہے بلکہ وہ اس پیغام کی غلط ترجمانی کر رہے ہیں جو لفظ اسلام کے اندر پوشیدہ ہے۔ مجھے یہ کچھ کہنے کی ضرورت اس لئے پیش آئی کہ آج کل مسلم لیگ کی طرف سے جو کچھ ہو رہا ہے اس سے میرے دل پر سخت ٹھیس لگ رہی ہے۔ میں اپنے فرائض کی ادائیگی میں کوتاہی کروں گا اگر میں ہندوستان کے مسلمانوں کو اس دروغ بانی سے متنبہ نہ کروں جس کا اس نازک وقت میں ان میں پروپیگنڈہ کیا جا رہا ہے۔ (حوالہ طلوع اسلام۔ جون 1940ء)

پھر انہوں نے اسی سلسلہ مضامین کی دوسری قسط میں (14 اپریل 1940ء کو)

لکھا۔

میری روح اس امر کے تصور سے بغاوت کرتی ہے کہ اسلام اور ہندومت دو مختلف اور متضاد کلچر اور نظریہ حیات ہیں۔ کسی ایسے نظریہ کا تسلیم کر لینا میرے نزدیک خدا کے انکار کے مترادف

ہے۔ میں اس نظریہ کے خلاف یقیناً "بغاوت" کہوں گا کہ وہ
 لاکھوں مسلمان جو ابھی کل تک ہندو تھے، اسلام قبول کر کے اپنی
 قومیت بھی بدل بیٹھیں۔ (ایضاً)
 پھر انہوں نے 5 مئی 1940ء کو لکھا کہ
 میں اک سنگ نظر ہندومت یا سنگ نظر اسلام کا تصور نہیں کر
 سکتا۔ ہندوستان ایک بہت بڑا ملک ہے اور ایک بہت بڑی قوم جو
 مختلف تہذیبوں پر مشتمل ہے اور یہ تہذیبیں اب ایک دوسرے
 میں مدغم ہونا شروع ہو گئی ہیں۔ لیکن مسلم لیگ نے مسلمانوں کو
 یہ سبق پڑھانا شروع کر دیا ہے کہ یہ تہذیبیں ایک دوسرے میں
 مدغم نہیں ہو سکتیں۔ (ایضاً)

اکل الامم

آپ نے غور فرمایا کہ مسلمانوں کے متعلق ہندوستان کے ہندوؤں کے عزائم کیا
 تھے؟ مولانا حالی نے بھارت کو اکل الامم کہا ہے یعنی وہ کالی دیوی جو ان تمام قوموں کو
 نکل گئی جو زمانہ قبل از تاریخ سے لے کر مسلمانوں کی آمد تک باہر سے آئی تھیں۔
 جب وہ قومیں ہندوستان میں آئی تھیں تو ان کا جداگانہ تشخص، جداگانہ قومیت،
 جداگانہ مذہب، جداگانہ تہذیب تھی، لیکن اس کے بعد دیکھیے کہ ان کے جداگانہ وجود
 کا نشان تک اس طرح مٹ گیا گویا وہ کبھی دنیا میں موجود ہی نہ تھیں۔ وہ سب ہندو
 بن گئیں۔ لیکن ان سب میں مسلمان سخت ہڈی کے ٹکڑے یہ ہندوؤں کی تمام چالوں کے
 باوجود ان میں جذب نہ ہوئے اور ان کی یہی سخت جانی تھی جو ہندو کے لئے خار پہلو
 بن رہی تھی۔ مہاتما جی اور ان کے چیلوں کی مسلمانوں کے غم میں یہ تمام دردناک
 آہیں اور جگر گداز نالے اسی کانٹے کی کھلک کا نتیجہ تھیں۔ پہلے انہیں یہ غم ستا رہا تھا
 کہ یہ ایک الگ قوم کی حیثیت سے زندہ کیوں ہیں اور اب یہ صدمہ مار رہا تھا کہ یہ
 شکار ہاتھ سے نکلا جا رہا ہے۔ چنانچہ انکے بڑے بڑے مہاراش اپنی جاتی کے سپوتوں

سے لٹکار لٹکار کر کہہ رہے تھے کہ دیکھا یہ کہیں جانے نہ پائیں۔ سردار پٹیل نے مارچ 1942ء میں احمد آباد میں ایک تقریر کے دوران کہا:-

جو لوگ ایک جداگانہ قومیت کے متمنی ہیں، ان میں سے نوے فیصد وہ ہیں جو اس ملک کی مٹی کی پیداوار ہیں۔ اس لئے اگر یہ لوگ پھر اپنی اصل میں جذب نہیں کیے جاسکتے تو یہ ان لوگوں کا قصور ہے جن سے نکل کر یہ لوگ الگ ہوئے تھے۔ (طلوع اسلام۔ اپریل 1942ء)

سیواجی

ہندوؤں کے دل میں مسلمانوں کے وجود کو ختم کر دینے کے یہ خیالات اور عزائم تحریک پاکستان کے پیدا کردہ نہیں تھے وہ نمانہ وراز سے انہی خطوط پر سوچ بھی رہے تھے اور گامزن بھی تھے۔ اس تفصیل میں جانے کے لئے تو مجھے ہندوستان کی تاریخ کے سینکڑوں صفحات لانے پڑیں گے (جو سردست مشکل ہے) میں صرف سیواجی کے حوالے سے چند ایک واقعات پر اکتفا کروں گا۔ لیکن اس کے لئے بھی پہلے اس حقیقت کی وضاحت ضروری ہے کہ ہندو شاستروں کی تقسیم عمل کی رو سے سلطنت کی حفاظت کا ذمہ، کھشتریوں کا ہوتا ہے اور (بظاہر) حکومت کے سربراہ بھی وہی ہوتے ہیں لیکن نام حکومت و حقیقت براہمنوں کے ہاتھ میں رہتی ہے اور ان کے فیصلوں کے خلاف کوئی راجہ ایک قدم بھی نہیں اٹھا سکتا۔ اس لئے مسلمانوں کی سلطنت کے خلاف جتنی سازشیں ہوئیں وہ سب کی سب کسی نہ کسی شکل میں براہمنوں کی پیدا کردہ تھیں۔۔۔ آج بھی ہندوستان کی حکومت براہمنوں ہی کے ہاتھ میں ہے۔۔۔ مغلیہ سلطنت کے انحطاط پر سب سے پہلے اس کے خلاف مرہٹوں کو ابھارا گیا۔ سیواجی ابھی نو عمر ہی تھا کہ سمرتھ راجہ اس نامی براہمن نے مسلمانوں کے خلاف اس کے کان بھرنے شروع کر دیئے۔ اس نے (لالہ لاجپت رائے کے الفاظ میں) جنہیں انہوں نے اپنی تصنیف، سیواجی کی سوانح حیات میں قلمبند کیا ہے، ”سیواجی کو بار بار اسلام کے

خلاف جنگ کرنے کا اپدیش دیا۔ اس امر کی شہادت اس خط سے بھی ملتی ہے جو
 سیواہی نے راجہ جے سنگھ کے نام لکھا تھا۔ اس میں اس نے تحریر کیا تھا۔
 میری تلوار مسلمانوں کے خون کی پیاسی ہے۔ افسوس صد ہزار
 افسوس کہ یہ تلوار مجھے ایک اور ہی مہم کے لئے میان سے
 نکالنی پڑی۔ اسے مسلمانوں کے سر پر بجلی بن کر کرنا چاہیے تھا
 جن کا نہ کوئی مذہب ہے اور نہ ہی انہیں انصاف کرنا آتا
 ہے۔ میری یادوں جیسی گرجنے والی فوجیں مسلمانوں پر تلوار
 کا وہ مینہ برساتیں گی کہ دکن کے ایک سرے سے لے کر
 دوسرے تک سارے مسلمان اس سیلاب خون میں بہہ جائیں
 گے اور ایک مسلمان کا نشان بھی باقی نہ رہے گا۔ (حوالہ دیر
 کیشری شواہی، معنفہ پڑت مند کمار شرما اور سواہی معنفہ لالہ
 لاہوت رائے)۔

سیواہی اپنے مذموم ارادوں میں ناکام رہ کر دنیا سے چل بسا، تو اسی برہمن
 سرگھ راداس نے اس کے بیٹے سنبھاجی کو مسلمانوں کے خلاف بھڑکانا شروع کیا اس
 نے اس سے کہا کہ

آپس میں محبت سے رہو لیکن اپنے مسلمان دشمنوں کو ڈھونڈ کر
 اپنے راستے سے ہٹا دو۔۔۔ لوگوں کے دل میں ان یلیپوں کا
 مقابلہ کرنے کا خیال پیدا کرو۔ (تاریخ مہاراشٹر۔ بھائی پرانند)

سنبھاجی کے بعد اس کا بیٹا ساھو برسر اقتدار آیا تو اسے ایک اور برہمن۔۔۔
 باہی راؤ۔۔۔ نے مسلمانوں کے خلاف مشتعل کیا اور کہا کہ ان یلیپوں کو بھارت
 درش کی پوتریموی (مقدس سرزمین) سے نکال باہر کرنا، ترہارا دھارک (ذہبی) فریضہ
 ہے اس کی تقریر کا یہ فقرہ آج تک ہندوؤں کے ہاں دہرایا جاتا ہے کہ
 کالو درخت کو تنے سے کاٹو تو شاخیں خود بخود گر جائیں گے۔
 میری بات کو مانو تو میں انک کی دیواروں پہ مرہٹوں کا جھنڈا

نصب کروں گا۔ (تاریخ ہمارا شہر۔ بھائی پراندا)
لیکن اس منصوبے کو احمد شاہ ابدالی نے خاک میں ملا دیا۔

تلک اور دیانند

1857ء کی جنگ آزادی کے بعد مغلیہ سلطنت کا خاتمہ ہو گیا۔ مسلمان قہر
ذلت میں گر گئے۔ لیکن ہندوؤں کے دل میں ان کے خلاف نفرت و عداوت کی جو
آگ تھی وہ بجھ نہ سکی یہ اس لئے کہ اس قدر انحطاط اور زوال کے باوجود مسلمان
ایک جداگانہ قوم کی حیثیت سے باقی تھے وہ ہندو قوم کا جزو بننے کے لئے آمادہ نہیں
تھے۔ (پاکستان کے معمار اول سر سید نے یہ بات اعلانیہ کہہ دی تھی) اس مقصد کے
حصول کے لئے اب ہندو کے سامنے جنگ کا میدان نہیں تھا سیاست کی بساط تھی اور
اس بساط سیاست کے اولین شاطر پھر دو براہمن تھے۔ ایک بال گنگادھر تلک اور
دوسرا سوامی دیانند سرسوتی (آر یہ سماج کا بانی) ان کا جامع منصوبہ یہ تھا کہ مسلسل اور
وسیع پیمانے پر پراپیگنڈہ کے ذریعے ہندوؤں کے دل میں مسلمانوں کے خلاف نفرت اور
انتقام کی آگ بھڑکائی جائے اور اس کے ساتھ ساتھ ہندوؤں کو منظم کر کے ایک متحدہ
محاذ کی شکل دے دی جائے۔ اس سازش کے جال اس قدر وسیع اور اس کے عزائم
اس قدر خطرناک تھے کہ خود حکومت کو ان کی تحقیق کرنے کے لئے ایک کمیٹی بٹھائی
پڑی جو اس کے صدر (مسٹر جسٹس ایس اے ٹی رولٹ) کی نسبت سے رولٹ کمیٹی کے
نام سے متعارف ہوئی۔ اس کمیٹی کی رپورٹ شائع ہوئی تو اس سے عجیب و غریب
کوائف کا انکشاف ہوا۔ تلک نے ہندوؤں کے دو میلے منعقد کرنے کی طرح ڈالی تھی۔
یہ تحریک بظاہر بڑی معصوم سی تھی لیکن اس میں کس قدر خطرات پوشیدہ تھے اس کا
اندازہ کمیٹی کی رپورٹ سے لگایا جاسکتا ہے جس کا آغاز ان الفاظ سے ہوا تھا۔

گنپتی کا میلہ

مشرقی ہندوستان میں اس تحریک کے آثار ابتداء میں دو
سالانہ میلوں میں رونما ہوئے جن میں ایک تو ہندو دیوتا گنپتی

کے اعزاز میں منعقد ہوتا ہے اور دو سو سو سوار سیواہی کے اعزاز میں جس نے اہالیانِ دکن کو مسلمان حکمرانوں کے خلاف حمہ کیا تھا گنتھی کے میلے کی دعوم و حجام سے منائے جانے کی رسم تان معلوم ہوتی ہے۔ خیال غالب ہے کہ یہی میں 1893ء میں جو فساد ہندوؤں اور مسلمانوں کے درمیان ہوا تھا اس کے بعد مشدوں نے بعد مسلمانوں میں خلق ڈالنے کا بہترین ذریعہ یہ سوچا کہ گنتھی کا میلہ اعلیٰ جانے پر منعقد کیا جائے۔ اس سے مقصود یہ تھا کہ مسلمانوں کے مذہبی جذبات کو زخمی کیا جائے۔ اس خیال کو لے کر ستمبر 1894ء میں مشدوں نے اس معمولی پوجا کو عالمگیر نمائش بنانے کے انتظامات کے لئے میلے کی ایسی جگہ منتخب کی جہاں عوام ہمسائی جمع ہو سکیں۔ نیز ایسا انتظام کیا گیا کہ جو لوگ گنگا بازی اور دیگر جسمانی ورزشوں کے ماہر ہوں وہ گنتھی کے حضور اپنے فن کا مظاہرہ کریں۔ متواتر دس دن تک نوجوانوں کے گروہ گلیوں اور بازاروں میں ایسے اشعار گاتے پھرے جن سے مسلمانوں اور حکومت کی مخالفت مقصود تھی۔ قدرتاہ اس تہوار سے بد امنی اور فساد کی کئی وارداتیں ہوئیں۔ چنانچہ ایک موقع پر ساٹھ ستر آدمیوں کے جلوس نے ایک مسجد کے قریب سے گزر کر مسلمانوں کے مذہبی مراسم میں دخل اندازی کی۔

گنتھی کے اس میلے میں اس قسم کے اشلوک گائے جاتے تھے
 بد طینت لوگ قصائیوں کی مانند، جلادوں کی سی بے رحمی سے
 گائیوں اور پھڑوں کو ذبح کرتے ہیں۔ اٹھو اور گائے ماتا کی مدد
 کرو!

دوسری طرف، سیواہی کے جنم دن اور تاجپوشی کے دن کی تقاریب پر پونا میں اسی قسم

کے پہلے منعقد کیے جانے لگے جن میں جی بھر کر مسلمانوں کے خلاف نفرت اور انتقام کے جذبات بھڑکائے جاتے تھے۔ ان میلوں میں اس قسم کے شلوک پڑھ جاتے تھے۔ یاد رکھو! محض سیوا جی کی کمائی سنا دینے سے آزادی حاصل نہیں ہوتی بلکہ ضروری ہے کہ لوگ سیوا جی اور باجی راؤ کی مانند اولوالعزمانہ جاننازی دکھانے کے لئے تیار ہو جائیں۔ اب تم کو ڈھال تگوار سے مسلح ہو جانا چاہیے کہ ہم نے دشمن کو برباد کرنے کا فیصلہ کر لیا ہے۔ ہم دشمنوں کو مار کر مریں گے۔ تم عورتوں کی طرح بیٹھے کنائیاں نہ بنو گے۔

اسی میلہ کے ایک اجلاس میں خود تک صدارت کر رہے تھے۔ انہوں نے اپنے صدارتی ریمارکس میں کت

سوال یہ ہے کہ کیا سیوا جی نے افضل خاں کو قتل کر دینے میں کوئی پاپ کیا تھا؟ اس کا جواب مہا بھارت کے اوراق میں ملے گا۔ بھگوان کرشن کا صاف اپدیش ہے کہ نیشکلم کرم ہوتے ہوئے چنگ اپنے گورو اور رشتے دار تک کو ہلاک کر دو۔ تم پر کوئی الزام عائد نہیں ہوگا۔ افضل خاں کے قتل میں سیوا جی کی ذاتی اغراض پوشیدہ نہ تھیں۔ اس نے جو کچھ کیا رفاہ عام کی خاطر کیا تھا۔ اس کے قتل کو گناہ نہیں کہا جاسکتا۔ اگر ہمارے مکان میں چور داخل ہو جائیں اور ہم دیکھیں کہ ان کو نکالنے کے لئے ہم میں کافی قوت نہیں ہے تو چاہیے کہ انہیں اندر بند کر کے مکان کو آگ لگا دیں اور ان کو زندہ جلا دیں۔

آریہ سماج

ہم نے پہلے بتایا ہے کہ مسلمانوں کو ختم کرنے کی تحریک کے بانی بال گنگادھر تلک اور سوامی دیانند تھے۔ تلک کے عزائم کی ایک جھلک ہمارے سامنے آ

گئی۔ سوامی دیانند نے ہندوؤں کی ایک ملک گیر تنظیم کی بنیاد رکھی جس کا نام آریہ سماج تھا۔ اس کے قیام کا مقصد آریہ تنظیم کے ایک معروف لیڈر، لالہ دھمن پت رائے نے ان الفاظ میں بیان کیا تھا۔

ہندوستان میں سوائے ہندو راج کے دوسرا راج ہمیشہ قائم نہیں رہ سکتا۔ ایک دن آئے گا کہ ہندوستان کے سب مسلمان شدہ ہو کر آریہ سماج ہو جائیں گے اور اس طرح آخر یہاں ہندو ہی رہ جائیں گے۔ یہ ہمارا آدرش (نصب العین) ہے یہی ہماری آشا (آرند) ہے۔ سوامی جی مہاراج نے آریہ سماج کی بنیاد اسی اصول کو لے کر ڈالی تھی۔ (اخبار پرکاش لاہور۔ 26 اپریل 1925ء)

گنورکشا

عوامی سطح پر مسلمانوں کے خلاف جذبات نفرت و انتقام کی آگ بھڑکانے کے لئے سوامی دیانند نے گنورکشا (گائے کی حفاظت) کا شاخسانہ لکھا کیا۔ واضح رہے کہ ویدوں اور شاستروں کی رو سے 'گائے کا گوشت کھانا نہ صرف جائز ہے بلکہ اسے دیوتاؤں کے استھان پر بلور نذر نیاز چڑھانے کی بھی تاکید کی گئی ہے۔ لہذا اخبار پرنٹپ کے ایڈیٹر، مہاشہ کرشن نے اس باب میں لکھا تھا کہ

گنورکشا کے سوال کا آریہ سماج کے ساتھ بہت سببندہ (تعلق) ہے کیونکہ اس پر بھارت ورش کا جیون زبرمہ (زندگی کا دارومدار) ہے۔ گنورکشا پر سب سے پہلے لیکچر رشی دیانند ہی نے دیئے تھے۔ اور وہ چاہتے تھے کہ گاؤکشی قانوناً "بند کرا دیا جائے۔ (پرنٹپ لاہور۔ 19 ستمبر 1920ء)

اور اخبار ملاپ نے اپنی 27 اکتوبر 1929ء کی اشاعت میں لکھا تھا کہ گنوتیار سے (گائے پر ظلم کرنے والے) کو سبسہ کی گولی سے

اڑا دینے کے لئے شاستروں میں آگیا (حکم) ہے۔
 آریہ سماجی عام جلسوں میں اسی قسم کی اشتعال انگیز تقریریں کیا کرتے تھے۔ ۱۹۲۷ء میں سکھر کے ایک جلسہ میں مہاشہ پر تاپ سنگھ نے تقریر کرتے ہوئے کہا کہ
 گائے ماما کے گلے پر چھری پھیرنے والوں کے لئے تمہارے دل
 میں رحم کا کوئی جذبہ نہیں ہونا چاہیے۔ عیشم کے سپوتو! ارجن
 کے ولادرو! اگر تم ایک گائے کی خاطر کراچی سے مکہ تک تمام
 مسلمانوں کو (بھی ختم کر دو) تو بھی تھوڑا ہے۔

مہاتما گاندھی

(مہاتما) گاندھی کو ایسا (عدم تشدد) کا دیوتا کہا جاتا ہے۔ اس باب میں ذرا ان
 کا دیا کھیاں بھی سن لیجئے جسے پہلے بھی پیش کیا جا چکا ہے۔ انہوں نے ۱۹۱۸ء میں کہا تھا
 کہ

ہندوستان کے طول و عرض میں ایک ہندو بھی ایسا نہیں جو ایک
 دن اپنی سرزمین کو گائے کشی سے آزاد کرانے کی امید نہ رکھتا
 ہو۔ ہندو مذہب کو جیسا کہ میں جانتا ہوں عیسائی یا مسلمان کو
 بزدل شمشیر بھی گاؤ کشی کو چھوڑنے پر مجبور کرنے سے گریز نہیں
 کرے گا۔ (مشیمین۔ بحوالہ الفضل۔ ۹ مارچ ۱۹۱۸ء)

ان اشتعال انگیز بیانات اور تقاریر کا نتیجہ تھا کہ ہندوستان میں جگہ جگہ گاؤ کشی
 کی بناء پر ہندوؤں نے فسادات برپا کیے اور ان کا سلسلہ آج تک جاری ہے۔

شدھی کی تحریک

مسلمانوں کو ہندو جاتی کے اندر جذب کرنے کا ایک طریقہ یہ بھی تھا کہ
 مسلمانوں کو شدھ کر کے 'ہندو بنا لیا جائے۔ واضح رہے کہ کسی غیر ہندو کو ہندو مذہب
 میں داخل کر کے کا تصور یکسر ہندو مذہب کے خلاف ہے۔ ہندو مذہب تبلیغی ہے ہی
 نہیں۔ ہندو وہی ہو سکتا ہے جو ہندوؤں کے گھر پیدا ہو۔ جس مذہب میں پیدائشی ذات

(دوران) تک نہ بدلی جاسکتی ہو اس میں تبدیلی مذہب سے کسی کو ہندو بنانے کا سوال ہی پیدا نہیں ہو سکتا۔ لیکن مسلمانوں کے بعد اگلا تشخص کو ختم کرنے کے لئے شدمی کو بھی جائز قرار دیا گیا اور یہ تصور بھی سوائی دیانند ہی کا ایجاد کردہ تھا چنانچہ لالہ لاپتہ رائے سوائی دیانند کی سوانح عمری میں لکھتے ہیں کہ

سوائی دیانند پہلا شخص تھا جس نے ہندوؤں کو شدمی کی طرف

راغب کیا۔

شدمی سے اصل مقصد کیا تھا اس کی بابت ایک اور ہندو کی زبان سے سنئے۔ اخبار پرنسپ (لاہور) کے ایڈیٹر نے 14 جنوری 1967ء کو لکھا تھا۔

ہندو کیا کریں جب کہ دنیا کا نظام ہی تعداد کے سارے چل رہا ہو۔ اس ملک کی حکومت صرف تعداد کے اصول پر قائم ہے جس کے لئے ہندوؤں کا پورا آدم نرالا ہے۔ ہندوؤں کو تسلیم نہیں اور پھر (انتخابات) بھی تعداد کے لحاظ سے ہوتے ہیں۔ جن صوبوں میں مسلمانوں کی تعداد زیادہ ہے وہیں مسلم حکومت ہے۔ ہم پنجاب میں رہتے ہوئے جانتے ہیں کہ مسلم حکومت کیا ہے؟ اس وقت شدمی ہندوؤں کے لئے زندگی بھر موت کا سوال بن رہی ہے۔ مسلمان نفی سے سات کروڑ تک پہنچ چکے ہیں۔ عیسائی چالیس لاکھ ہو چکے ہیں۔ مسلمانوں کے سامنے بائیس کروڑ ہندوؤں کا رہنا مشکل ہو رہا ہے۔ اگر کہیں ان کی تعداد بڑھ گئی تو نہ معلوم کیا ہو گا دھرم کو دھرم کے لئے ہونا چاہیے لیکن ہندوؤں کو تو دوسری ضروریات نے مجبور کر دیا ہے کہ اپنے بھولے بھگتے بھائیوں کو گلے لگائیں اور جو ان کے بھائی بننا چاہیں ان کو اپنا بھائی بنائیں۔

ہندو اگر اب بھی نہ جاگے تو ان کا کام ختم ہے۔

واضح رہے کہ یہ وہ زمانہ تھا جب اہل ہند کو سیاسی اصلاحات کی رو سے کچھ

اختیارات مل رہے تھے اور یہاں جمہوری نظام کی داغ بیل ڈالی جا رہی تھی۔ شدھی کی تحریک اسی کی پیش بندی کے لئے اختیار کی گئی تھی۔ دہلی سے شائع ہونے والے اخبار نچ نے 1926ء میں اپنے کرشن نمبر میں لکھا تھا۔

جن گائیوں کو بھگوان کرشن 'شردھا' (مقیدت) کے ساتھ جمناندی کے پوتر استھان (مقدس مقام) پر چراتے تھے، آج تم ان کی رکھشا کرو اور ان کو گنوہتیا کا رول کے مظالم سے بچاؤ۔ یہ سب کچھ جب ہی ہو سکتا ہے جب آپ شدھی، سنگٹن اور دلت ادھار کا اپنے دل میں نشوونہ (عہد) کر لیں۔۔۔ یہی گوپال (گائیوں کے پالنے والے کرشن) کی سچی بھگتی ہوگی۔ اسی سے ہمارا راشٹر بنے گا۔ اسی سے ہمارے اختلافات مٹیں گے۔ اسی سے باجا اور مسجد کا سوال حل ہو گا۔ اسی سے ہمیں ہماری سوتنڑا پر اپت (آزادی حاصل) ہوگی۔ دنیا میں پھر آریہ دھرم کا جھنڈا بلند ہو گا۔ بھارتی چکرورتی راج (عالمگیر حکومت) کا سوامی (مالک) بنے گا۔

اچھوتوں کو جذب کرنا

گنور رکھشا اور سنگٹن کی تحریکوں کا ذکر پہلے آچکا ہے۔ مندرجہ بالا اقتباس میں دلت ادھار کا بھی ذکر آیا ہے۔ یہ بھی جمہوریت کا توڑ تھا۔ دلت ادھار کے معنی ہیں اچھوتوں کی اصلاح، ہندو دھرم کی رو سے اچھوت (یا شودر) وہ چوتھا درجہ ہے جس میں جنم لینے والے کسی اونچی ذات کے ہندو کو چھو بھی نہیں سکتے۔ وہ پیدائشی تپاک ہوتے ہیں اور ساری عمر تپاک رہتے ہیں یہ درحقیقت ہندوستان کے قدیم اصلی باشندے تھے جنہیں ہندوؤں نے اپنی خدمت کے لئے غلام بنا رکھا تھا۔ یہ کبھی ہندوؤں کا جزو نہیں بن سکتے تھے۔ ان کا جزو بننا تو ایک طرف منوسرتی میں لکھا ہے کہ

اگر کوئی شودر کسی دوج کے برابر بیٹھے تو اس کی کمر میں داغ دے کر اسے گاؤں سے نکل دینا چاہیے۔ یا اس کے چوتڑوں کو

تھوڑا سا کٹ ڈالنا چاہیے۔

اچھوت تو ایک طرف پنڈت مدن موہن مالویہ جیسا تعلیم یافتہ، بین الاقوامی شہرت کا لیڈر، بڑے فخر سے کہا کرتا تھا کہ
میں جب کسی انگریز سے ملتا ہوں تو بیٹے کے بعد پانی سے ہاتھ
دھو لیتا ہوں۔

اچھوتوں کو ہندو قرار دینے سے مقصد کیا تھا اس کے متعلق اخبار ملاپ نے اپنی
22 جنوری 1967ء کی اشاعت میں لکھا تھا کہ

ہندوؤں کے لئے اچھوت ادھار کا مسئلہ، زندگی اور موت کا سوال
ہے۔ موم شماری میں ہندوؤں کی تعداد کم ہو رہی ہے۔ جب کہ
مسلمان اور دیگر اقوام ترقی کر رہی ہیں۔ ایک ہندو کا فرض ہونا
چاہیے کہ وہ اپنے وقت اور دھن کا کچھ حصہ اچھوت ادھار کے
لئے صرف کئے۔

اسی اخبار میں مسٹر کیکر جیے ہندو لیڈر نے لکھا تھا کہ
خود فرضی کے خیال سے بھی ہمارا یہ فرض ہے کہ ہم اچھوت
ادھار کے کام کو ہاتھ میں لے کر اچھوتوں کو جلد از جلد اپنے
اندروں میں لائیں کیونکہ موجودہ حکومت میں تعداد ہی ایسی چیز ہے جس
پر حکومت میں نمائندگی کا دار اہد دار ہے۔

اچھوتوں میں تبلیغ کا کام مسلمانوں نے بھی شروع کیا تھا۔ ہندو اسے کس نگاہ
سے دیکھتے تھے۔ اس کے متعلق اور تو اور خود (ساتما) گاندھی کی زبان سے سنئے۔
جب انہوں نے سنا کہ مسلمانوں نے کچھ اچھوتوں کو مسلمان بنا لیا ہے تو
انہیں یہ سن کر بہت دکھ ہوا اور کہنے لگے کہ مجھے تو اس کا پتہ
تک نہیں۔ آپ کی قلمی ہے جو اب تک خاموش رہے۔ یہ
بہت بڑا ہوا۔ کم از کم مجھے اس کی اطلاع ملنی چاہیے تھی۔
اچھوت ادھار کا کام صرف ہندوؤں کا ہے۔ (پرناپ۔)

ہندو سنگٹن

ایک طرف اچھوتوں کو ہندو قرار دے کر جمہوری طریق سے ہندو راج کے منصوبوں کو تقویت پہنچائی جا رہی تھی اور دوسری طرف ہندو تنظیم (سنگٹن) کو مستحکم کر کے 'برادر شمشیر ہندوؤں کی حکومت قائم کرنے کی کوششیں جاری تھیں۔ چنانچہ تحریک سنگٹن کے مشہور راہ نما 'لالہ ہردیال نے واضح الفاظ میں کہا تھا کہ

ہندو سنگٹن کا مقصد یہ ہے کہ بھارت ورش میں ایک ایسی مضبوط 'زبردست' متحدہ اور بیدار سیاسی جماعت قائم کی جائے جو ایک آزاد ہندو ریاست کے آدرش (نصب العین) تک پہنچنے کی کوشش کرتی رہے اور و گورنڈ سنگھ جی نے اپنے زمانے میں ضرورت کے مطابق ایک ایسا دل بنایا تھا۔ آج بھی سوراج پارٹی انڈی پنڈنٹ پارٹی، لبرل پارٹی وغیرہ سیاسی جماعتیں قائم کی جا رہی ہیں۔ ہندو سنگٹن کا مقصد یہ ہے کہ ایسا ہندو قوی دل قائم کیا جائے جو ایک آزاد قوی ریاست کی بنیاد ڈالے۔ جب انگلستان کچھ عرصہ بعد ہوم رول یعنی (75) فیصد سو راجیہ ہمیں پیش کرے تو وہ ہندو قوی دل کے ساتھ عہد و پیمان کرے۔

ہندو سنگٹن کا آدرش (نصب العین) یہ ہے کہ ہندو قوی سنسکرتوں (انسٹی ٹیوشن) کی بنیاد پر ہندو و قوی ریاست قائم کی جائے۔ ہندو قوی سنسکرتوں یہ ہیں۔ مثلاً "سنگرت بھاشا" ہندو قوم کا اتھاس (تاریخ) ہندو تموار، ہندی مہا پرشوں کا سمرن (ہندو سورماؤں کا تذکرہ) ہندوؤں کے دیش، یعنی بھارت یا ہندوؤں کے ستھان (ملک) کا پریم، ہندو قوم کی سہتہ (تحفظ) کا پریم وغیرہ جو لوگ آج کل نیم عربی، نیم ایرانی مسلمانوں کو قومی تحریک میں

خواہ قزاق شامل کرنا چاہتے ہیں وہ اس صداقت کو نہیں سمجھتے کہ
 ہر ایک قومی ریاست پرانی سنسکھون پر قائم کی جاتی ہے جن
 سے لوگوں میں یکجہتی کا بھاء (روحان) پیدا ہوتا ہے۔ آج کل
 کے ہندی مسلمان تو محض جملہ معترضہ ہیں۔ ان کا یہی مستقبل
 ہے کہ آہستہ آہستہ شدمی کے ذریعے دوبارہ ہندو قوم کے اندر
 شامل ہو جائیں۔ راج نئی شاستر (مخلط سیاست) کے مطابق
 مجھے کوئی اور راستہ نظر نہیں آتا۔ (ملاپ 25-5/25)

انہوں نے اپنے ایک اور مضمون میں جو اخبار تیج کی 21 مارچ 1925ء کی اشاعت میں
 شائع ہوا تھا۔ لکھا تھا۔

ہندو سنگھن کے لئے ہندو سوراہیہ (حکومت) کا آورش (نصب
 العین) ضروری ہے۔ پنجاب میں ہندو سوراہیہ قائم کرنے کے
 لئے آورش ہی سے لوگوں میں قربانی کی طاقت پیدا کی جاسکتی
 ہے۔ ہندو سنگھن کا یہ اصول ہونا چاہیے کہ جب تک ہندوستان
 بالخصوص پنجاب، ہنسی مذہبوں سے پاک نہیں ہو گا ہمیں کبھی
 چین سے سونا نہیں ملے گا۔ جو ہندو اس آورش کو نہیں مانتا وہ
 کہتے ہیں 'بے جان ہے، مردہ دل ہے' بے سمجھ ہے۔ اس نے
 ہندوؤں کو حرد مشتعل کرنے کے لئے لکھا۔ پنجاب اور ہندوستان
 میں دو قومیں نہیں رہ سکتیں۔ یا سب ہندو اسلام قبول کر لیں یا
 سب مسلمانوں کو شدمی کے ذریعے ہندو بنا لو۔ یہی اس سوال
 کا حل ہے 'مذہب اسلام ایک ایسی انوکھی چیز ہے کہ مسلمان کسی
 ملک میں دوسری قوموں کے ساتھ شریک نہیں ہو سکتے۔ اتفاق
 اور امن کے لئے ضروری ہے کہ یا صرف اسلام ہو یا اسلام
 بالکل نہ ہو۔ ہیں فیصد اسلام سے صرف بلوہ فساد ہوں گے۔
 ہیں فیصد اسلام کے روڑے کو کوئی ملک ہضم نہیں کر سکتا۔

جس ملک نے اس پتھر کو نگل لیا اس کے پیٹ میں ہمیشہ درد رہے گا۔ پس اسلام کی تاریخ اور مزاج کو جان کر ہمیں ہندو اتحاد کی کوشش شروع کر دینی چاہیے۔ اب تو صرف ذاتی طور پر شدمی کئی چاہیے، سوراخ ملنے پر ریاست کی مدد سے شدمی کی تحریک کو ترقی دینی چاہیے۔

لالہ ہر دیال اپنی اس تحریک کو ہندوستان تک ہی محدود نہیں رکھنا چاہتے تھے۔ وہ افغانستان کو بھی ہندو دائرے کے اندر سمیٹ لینا چاہتے تھے۔ چنانچہ انہی دنوں انہوں نے اپنے ایک اور مضمون میں لکھا۔

افغانستان کوئی جدا ملک نہیں۔ یہ ہندوستان، پنجاب کا ایک حصہ ہے۔ افغانستان میں ہماری مورتیاں، بت اور مندروں کے کھنڈرات آج تک پائے جاتے ہیں جب تک افغان اور سرحدی قبائل کے مسلمان بھی ہندو قوم میں شامل نہیں کیے جائیں گے اس وقت تک ہمارے ملک کی حفاظت کا پورا پورا انتظام نہیں ہو سکتا۔ تاریخ ہند سے ظاہر ہے کہ ان پہاڑی علاقوں سے ہم کو بہت دکھ پہنچ سکتا ہے۔ مگر اس دکھ کا اندیشہ صرف اس وقت تک ہے جب تک یہ بہادر لوگ اسلام کے پیرو اور مسلمان ہیں۔ مگر جب ہم ان کو ہندو بنا لیں گے تو یہ خطرہ جاتا رہے گا۔ لہذا افغان اور سرحدی مسلمانوں کو ہندو بنا دینا ہمارا بہت ضروری فرض ہے۔ تمام ہندو قوم کو یاد رکھنا چاہیے کہ ہر ہندو کے سامنے یہ تین اصول ہر وقت رہنے ضروری ہے۔ ایک تو ہندو سوراخ، دوسرے ہندوستان کے سب مسلمانوں اور عیسائیوں کو ہندو بنانا، تیسرے افغانستان اور سرحد کو ختم کرنا اور وہاں کے باشندوں کو ہندو بنانا۔

اس کے بعد وہ افغانستان سے بھی آگے بڑھے اور کہا کہ

جب ہند قوم میں پورا پورا جوش پیدا ہو جائے گا تو سوراج، شدھی اور افغانستان کی فتح کے علاوہ ممکن ہے کہ ہم مشرقی افریقہ، فجی اور دوسرے ملکوں پر بھی قابض ہو جائیں جہاں ہندو بھائی آباد ہیں کیونکہ اس وقت ہم کسی ہندو بھائی کو غلامی کی حالت میں نہیں چھوڑیں گے۔ پس ہندوستان کو اگر کبھی آزادی ملے گی تو یہاں ہندو راج قائم ہوگا۔ بلکہ مسلمانوں کی شدھی، افغانستان کی فتح وغیرہ باقی آدرش بھی پورے ہو جائیں گے۔

(اخبار ملاب۔ 13 جون 1925ء)

اسی زمانے میں ہندوؤں کے ایک اور مشہور لیڈر، سوای سیت دیو نے اپنی ایک تقریر میں واضح الفاظ میں کہا تھا کہ جب ہم طاقتور ہو جائیں گے تو ہم مسلمانوں کے سامنے یہ شرائط رکھیں گے:-

- 1 _____ قرآن کو الہامی کتاب مت مانو۔
- 2 _____ محمدؐ کو خدا کا نبی مت مانو۔ (معاذ اللہ)
- 3 _____ مکہ کے ساتھ اپنا کوئی تعلق نہ رکھو۔
- 4 _____ سعدی اور روی کی بجائے کبیر اور تلسی داس کو پڑھو۔
- 5 _____ اسلامی تقریبات کی بجائے ہندوؤں کی تقریبات مناؤ۔
- 6 _____ وہ تمام تقریبات مناؤ جن کا تعلق رام، کرشن اور دوسرے دیوتاؤں سے ہے۔ (اخبار وکیل۔ امرتسر۔ 9 دسمبر 1925ء)

اور پروفیسر رام دیو نے اس پر اضافہ کرتے ہوئے فرمایا:-
ہندوستان کی ہر ایک مسجد پر ویدک دھرم یا آریہ سماج کا جھنڈا بلند کیا جائے گا۔ (گر وہ گھنٹال۔ 10 جون 1927ء)

مسلمانوں کا قتل عام

یہ تھے ہندو کے وہ عزائم جن کے علی الرغم ہندوستان میں تحریک پاکستان کا آغاز ہوا۔ آپ سوچیے کہ جس قوم کے یہ عزائم ہوں وہ اس تحریک کو ٹھنڈے پٹیوں کس طرح برداشت کر سکتی تھی؟ وہاں کے لیڈروں نے ایک طرف تو بساط سیاست پر اس کی مخالفت شروع کی اور دوسری طرف مسلمانوں کے خلاف فسادات کا آغاز کر دیا۔ ان فسادات میں مسلمانوں کے ساتھ کس قسم کا برتاؤ کیا جاتا تھا، اس کی تفصیل طویل و طویل ہے۔ (مسلم لیگ کی طرف سے متعین کردہ پیرپور کمیٹی کی رپورٹ اس پر شاہد تھی) میں اس مقام پر صرف ایک واقعہ کے تذکرہ پر اکتفا کروں گا۔ 1940ء میں سی پی کے بسوا چاندور میں 'ہندو بلوائیوں نے مسلمانوں کو بری طرح سے قتل کیا اور لوٹا اور وہاں کی کانگریسی حکومت نے خود مسلمانوں کو گرفتار کر کے انہیں جیل میں ٹھونس دیا۔ اس سلسلہ میں ان پر کس قدر تشدد کیا گیا اس کے متعلق وہاں کے سیشن جج نے اپنے فیصلے میں لکھا تھا:-

تمام مسلمانوں کی ذلت کے ساتھ شہر کی سڑکوں پر تشہیر کی گئی اور پھر سکول کے ایک کمرے میں 145 مسلمان بند کر دیئے گئے۔ یہ کمرہ تیس فٹ لمبا اور بیس فٹ چوڑا تھا۔ جس میں یہ مسلمان رات بھر مقفل رکھے گئے۔ ان لوگوں کی تشہیر کے لئے جب انہیں سڑکوں پر گھمایا گیا تو وہ دوپہر کا وقت تھا اور چونکہ یہ سخت ترین گرمی کا زمانہ تھا اس لئے اس وقت گرمی یقیناً زیادہ ہوگی۔ جو مجسٹریٹ اس تشہیر کے وقت ساتھ تھا اس نے تسلیم کیا ہے کہ اس وقت اتنی شدید گرمی تھی کہ اس تشہیر میں کئی لوگوں کو قے آگئی۔۔۔ حقیقت یہ ہے کہ مسلمانوں کو ذلت کے ساتھ برسراعام کھڑا کر کے ان کی جانچ کرنے سے لے کر 45 آدمیوں کو ان کے جیل بھیجنے کے وقت تک پولیس کا جو عمل رہا ہے اسے

دیکھ کر آج کل کے نازی جرمنی کا نقشہ آنکھوں کے سامنے پھر جاتا ہے۔ (مدینہ- 25-7/40- بحوالہ طلوع اسلام- ستمبر 1940ء)
یہ تھا کانگریس حکومت کے تحت مسلمانوں کی اقلیت کا حشر!

جمہوری نظام

کہا یہ جاتا ہے۔۔۔ اور خود اس زمانے کے مسلمان نیشنلسٹ، جو حصول پاکستان کی راہ میں سنگ گراں بن کر حائل تھے، کہا کرتے تھے۔۔۔ کہ ہندو، وہاں اپنی حکومت قائم نہیں کرنا چاہتا تھا۔ جمہوری نظام قائم کرنا چاہتا تھا۔ میں یہاں اس بحث میں نہیں الجھتا چاہتا کہ اسلامی نقطہ نگاہ سے خود مغربی جمہوریت ہی کس قدر ملعون و مردود نظام مملکت ہے، اگر مغربی نقطہ نگاہ سے بھی دیکھا جائے تو ہندوستان کی جمہوریت بھی نرالی قسم کی ہوتی۔۔۔ اور ہے۔۔۔ مغربی انداز جمہوریت میں ہوتا یہ ہے کہ جو پارٹی آج اقلیت میں ہے اس کے لئے امکان ہے کہ وہ کل کو اکثریت بن کر اپنی حکومت قائم کر لے۔ لیکن ہندوستان کے لئے اس کا امکان ہی نہیں تھا کہ یہ کبھی اکثریت بن کر اپنی حکومت قائم کر سکے۔ لہذا اسے مستقلاً ہندو اکثریت کی محکومی کی زندگی بسر کرنی پڑتی۔ ہندو کی محکومی کس قسم کی ہوتی، اس کا جواب ہم سے نہیں خود وہاں کے ارباب سیاست کی زبان سے سنیں۔ پنڈت جواہر لال نہرو نے اس ضمن میں لکھا تھا کہ
دراصل جمہوری حکومت کے معنی یہ ہیں کہ اکثریت، اقلیت کو ڈرا کر اور دھمکا کر اپنے قابو میں رکھنا چاہتی ہے۔ (میری کہانی۔

جلد دوم۔ صفحہ 455)

اس اکثریت کی حکومت کے تابع مسلمانوں پر کیا گزرتی، اس کے متعلق متحدہ قومیت کی سب سے بڑی موید جماعت جمعیت العلماء ہند۔۔۔ کے سیکرٹری مولانا احمد سعید (مرحوم) نے 1926ء میں کہا تھا کہ

اسلامی حکومت کے زوال پر اس ملک میں ہندوؤں کی حکومت قائم ہو جاتی تو مسلمانوں کو چھٹی کا کھایا یاد آ جاتا۔۔۔ جو قوم

موجودہ غلامی کی حالت میں یہ ستم ڈھا رہی ہے، حکمران بن کر
خدا جانے مسلمانوں کے ساتھ کیا کرتی۔ (المجلیت۔ بابت۔ 10

جنوری 1926ء)

مولانا حسین احمد مدنی (مرحوم) نے 1928ء میں مولانا شوکت علی (مرحوم) کو ایک

خط میں لکھا تھا۔

چونکہ ہندوستان میں مسلمان اقلیت میں ہیں اور ہندو اکثریت میں
اور ان کی اکثریت بھی غیر معمولی ہے اور تین اور ایک کی
نسبت ہے اور ان کی یہ حالت ہے کہ آج تک ڈاکٹر مونجے
صاحب یہی فرما رہے ہیں کہ یہ سرزمین کسی مسلمان یا کسی فرقہ
کی زمین نہیں ہے۔ یہاں جو راج قائم ہو گا وہ ہندو راج ہو گا
مجھے کہہ ڈوں ہندو رضا کاروں کی ضرورت ہے۔ جو مظالم آئے
دن یہاں دفتروں میں، شہروں میں اور ریاستوں میں کیے جا رہے
ہیں۔ اور جس تعصب اور عدم رواداری کا ثبوت حسب تصریح
جناب ہندو دیوتا گاندھی جی اور نہرو صاحب نے دیا ہے ان کی
بنائ پر ہم کسی طرح بھی اپنے اپنائے وطن کے ساتھ متحدہ قومیت
نہیں بنا سکتے۔ (طلوع اسلام۔ بابت اپریل 1942ء)

ہندوؤں کے عزائم

انگریز کے ہندوستان سے چلے جانے کے بعد ہندوؤں کے عزائم کیا تھے اس کا
انکشاف، قائد اعظم نے دسمبر 1941ء میں آل انڈیا مسلم سٹوڈنٹس فیڈریشن کے اجلاس
میں ان الفاظ میں کیا تھا۔

ساورکر (صدر ہندو مہاسبھا) کی اسکیم یہ ہے کہ جب (انگریز کے
جانے کے بعد) میدانی بحری اور فضائی فوج میں ہندوؤں کو 75
فیصد حصہ مل جائے گا تو پھر ہندو راج قائم کرنے کی کوشش کی

جائے گی ان مسلمانوں کا کیا حشر ہو گا جو شمال مغرب اور شمال مشرق میں بستے ہیں۔ ان کے متعلق وہ کہتے ہیں کہ سرحدوں پر ہندو فوج اس طرح بٹھادی جائے گی جس طرح اب برطانوی فوج متعین ہے اور یہ فوج اس کا خیال رکھے گی کہ مسلمان سر نہ اٹھا سکیں۔ (تقاریر قائد اعظم۔ جلد اول۔ ص 56-355)

پاکستان بن جانے کے بعد

یہ تھا وہ ہندو جس کے بچے استبداد سے نجات حاصل کرنے کے لئے ملت اسلامیہ کے محسن اعظم محمد علی جناح نے دس سال تک مسلسل لڑائی لڑی اور ہندو اور انگریزوں کے علاوہ خود نیشنلسٹ مسلمانوں کی مسلسل مخالفت کے علی الرغم، پاکستان حاصل کر لیا۔ اس پر ہندوؤں کے دلوں کے اضطراب کا کیا عالم تھا۔ اس کا اندازہ اس سے لگائیے کہ ایک طرف ڈاکٹر شیام پرشاد کھرجی یہ کہہ رہا تھا کہ

ہمارا نصب العین یہ ہونا چاہیے کہ پاکستان کو پھر سے ہندوستان کا حصہ بنا لیا جائے۔ اس حقیقت کے متعلق میرے دل میں ذرا بھی شبہ نہیں کہ ایسا ہو کر رہے گا، خواہ یہ معاشی دباؤ سے ہو یا سیاسی دباؤ سے یا اس کے لئے دیگر ذرائع استعمال کرنے پڑیں۔

(آرگنائزر 3-7/47)

دوسری طرف دیوان چمن لال جیسے (بظاہر اعتدال پسند ہندو) یہ کہہ کر ہندوؤں کی ڈھارس بندھا رہے تھے کہ

میں ناامید ہونے والوں میں سے نہیں ہوں، اس لئے مجھے یقین ہے کہ تقسیم ہند ایک عارضی سا حادثہ ہے، اس کے باوجود ہمیں تمیں کروڑ ہندوؤں کو اس مقصد کے حصول کے لئے جان تک دے دینے کے لئے تیار رہنا چاہیے۔ یہ بہت غلط ہو گا کہ ہم (اپنی قوم کو) امن اور شانتی کی لوریاں دے دے کر اسی طرح

سلائے رکھیں جس طرح ہم نے انہیں اس وقت تک سلائے رکھا اور جس کا نتیجہ اب ہمارے سامنے ہے۔ ہم میں بنیادی نقص یہ ہے کہ ہم ضرورت سے زیادہ امن پسند واقع ہوئے ہیں۔ (ایضاً)

اور تو اور جب تقسیم ہند کا بل منظوری کے لئے برطانوی پارلیمنٹ میں پیش ہوا تو برطانیہ کے وزیر اعظم لارڈ اٹلی (جو اس وقت ممبر اٹلی تھے) اپنی تقریر میں فرما رہے تھے کہ

ہندوستان تقسیم ہو رہا ہے۔ لیکن مجھے امید واثق ہے کہ یہ تقسیم زیادہ عرصہ تک قائم نہیں رہ سکے گی۔ اور یہ دونوں مملکتیں جنہیں ہم اس وقت الگ کر رہے ہیں، ایک دن پھر آپس میں مل کر رہیں گی۔

پاکستان۔۔۔ انگریز، کانگریس اور مسلم لیگ کے باہمی سمجھوتے سے وجود میں آیا تھا۔ اس سلسلہ میں آپ نے اس سمجھوتے کے ایک فریق (انگریز) کے خیالات سن لئے۔ اب کانگریس کی سنیے۔ 3 جون 1947ء کو تقسیم ہند کا اعلان ہوا اور 12 جون کو آل انڈیا کانگریس کمیٹی نے حسب ذیل ریزولوشن پاس کیا:-

آل انڈیا کانگریس کمیٹی کو پورا پورا یقین ہے کہ جب موجودہ جذبات کی شدت میں کمی آجائے گی تو ہندوستان کے مسئلہ کا حل، صحیح صحیح پس منظر میں دریافت کر لیا جائے گا اور ہندوؤں اور مسلمانوں کے دو الگ الگ قومیں ہونے کا باطل نظریہ مردود قرار پائے گا۔

کانگریس کی طرف سے تقسیم ہند کے فیصلہ پر دستخط پنڈت جواہر لال نہرو نے کیے تھے وہ ایک طرف اس فیصلہ پر دستخط کر رہے تھے اور دوسری طرف اپنی قوم سے کہہ رہے تھے کہ

ہماری سکیم یہ ہے کہ ہم اس وقت جناح کو پاکستان بنا لینے دیں

اور اس کے بعد معاشی طور پر یا دیگر انداز سے ایسے حالات پیدا کرتے جائیں جن سے مجبور ہو کر مسلمان گھنٹوں کے بل جھک کر ہم سے درخواست کرے کہ ہمیں پھر سے ہندوستان میں مدغم کر لیجئے۔ (پاکستان فیروز انڈیا۔ ص 99)

اس کے بعد راجہ مندر پرتاپ نے (1950ء میں) اپنی قوم کو مشورہ دیا کہ جب تک پاکستان کا وجود ختم نہیں ہو جاتا ہمارا ملک کوئی ترقی نہیں کر سکا۔ حالات اس طرح بدل رہے ہیں کہ مجھے یقین ہوتا چلا جا رہا ہے کہ ہندوستان اور پاکستان میں جنگ لایفک ہو گئی ہے۔ بنا بریں میں حکومت ہند کو مشورہ دوں گا کہ وہ افغانستان کو اپنے ساتھ ملا کر پاکستان کو ختم کر دے۔ (دیر بھارت۔

(21-12/50)

سوشلسٹ اپنے آپ کو بڑا منصف مزاج اور تعصب سے بالا تر قرار دیا کرتے ہیں۔ لیکن جہاں تک مسلمانوں کی مخالفت کا تعلق ہے۔ اس میں ہندو مہاسبھا اور سوشلسٹ پارٹی میں کوئی فرق نہیں۔ چنانچہ اس پارٹی کے لیڈر، ڈاکٹر رام منوہر لوبیا نے اپنی کتاب اگلا قدم میں لکھا تھا کہ

ہم زیادہ عرصہ تک انتظار نہیں کر سکتے۔ شاید دو تین سال کے عرصہ ہی میں امرتسر اور پاکستان کی درمیانی حد فاصل مٹ جائے گی۔ ہمیں پاکستان کے اس زہر کو ختم کر کے تقسیم ہند کو معدوم کر دینا چاہیے مجھے یقین ہے کہ یہ مصنوعی تقسیم ختم ہو جائے گی اور پاکستان اور ہندوستان پھر سے ایک ملک ہو جائیں گے۔

میرا خیال ہے کہ آپ اس انتظار میں ہوں گے کہ اس باب میں بڑے میاں (مسٹر گاندھی) نے کیا دیا کھیاں دیا ہے۔ وہ بھی سن لیجئے۔ انہوں نے پاکستان بننے کے تین دن پہلے کہا تھا کہ

اگر سارا ہندوستان جل کر راکھ ہو جائے ہم پھر بھی مطالبہ

پاکستان منظور نہیں کریں گے خواہ مسلمان اسے بزور شمشیر ہی
 کیوں نہ طلب کریں۔ (دی ٹرانسفر آف پاداران انڈیا۔ ص 121=)
 مصنف ای ڈبلیو آر لوئی)

یہ اس داستان کا پہلا باب ہے۔ اب دوسرا باب ملاحظہ فرمائیے کہ تشکیل
 پاکستان کے بعد ہندو کس روپ میں سامنے آیا۔ اس روپ کے دو حصے ہیں ایک یہ کہ
 ہندو نے خود اپنے ہاں کے بسنے والے مسلمانوں کے ساتھ کیا کیا اور دوسرے یہ کہ
 پاکستان کی طرف آنے والے مسلمانوں کو کس طرح اپنی ہوس خون آشامی کی تسکین کا
 سامان بنایا۔



تشکیل پاکستان کے بعد

مسلمانوں کا قتل عام

14 اگست 1947ء (بروز جمعۃ الوداع) ہندوستان اور پاکستان کی دو الگ الگ مملکتوں کا وجود عمل میں آیا اور اس کے دو روز بعد مسلمانوں نے آزادی کی فضا میں پہلی عید منائی۔ لیکن ہنوز نماز عید کی تکبیریں بھی پوری نہیں ہوئی تھیں کہ مشرقی پنجاب اور اس کی ریاستوں۔۔۔ نامہ، پٹیالہ، کپور تھلہ، فرید کوٹ سے مسلمانوں کے منظم اور وسیع پیمانے پر قتل عام کی خبریں آنی شروع ہو گئیں۔ اس قتل و غارت گری میں ہزاروں مسلمانوں کو موت کے گھاٹ اتارا گیا۔ عورتوں کو اغوا کیا گیا۔ بچوں کو ٹھکانوں کی نوک پر اچھالا گیا۔ عصمت دری کے واقعات عام ہونے لگے۔ بعض شہروں میں مردوں کو ختم کر کے، نوجوان عورتوں کے برہنہ جلوس نکالے گئے، چند ہی ہفتوں کے اندر اندر تقریباً پانچ لاکھ مسلمان قتل کر دیئے گئے۔ اس کے بعد قتل و غارت گری کی اس آگ کا رخ دہلی کی طرف پھرا اور ہندوستان کے دارالسلطنت میں پورا ستمبر کا مہینہ اس قسم کے قتل عام میں گزرا جس کی مثال تاریخ کے اوراق میں کہیں نہیں ملتی۔ ایک اندازہ کے مطابق اس خونی تماشہ میں بھارت میں قریب دس لاکھ مسلمان قتل و غارت گری کی نذر ہو گئے اور قریب ایک کروڑ مسلمان انتہائی کمپرسی کے عالم میں کسی نہ کسی طرح جان بچا کر پاکستان پہنچ پائے۔ ان تارکیں وطن کے ساتھ راستے میں کیا گزری اس کا اندازہ اس ایک واقعہ سے لگائیے کہ نومبر 1947ء میں ضلع انبالہ کے کرالیا کیمپ سے پانچ ہزار پناہ گزینوں کا قافلہ لاکل پور (حالیہ فیصل آباد) کے قریب پہنچا ان میں سے دو ہزار مختلف بیماریوں میں مبتلا تھے۔ ان میں پچیس کا مرض عام تھا۔

اس کیمپ میں انہیں جو آٹا کھانے کو دیا جاتا تھا، جب اس کا کیمیاوی تجزیہ کیا گیا تو اس میں نیلا تھوٹھا کا زہر ملا ہوا تھا۔ ایک گاڑی 11 نومبر کو دہلی سے لاہور پہنچی تو اس میں سفر کرنے والی عورتوں اور لڑکیوں نے بتایا کہ حکومت ہند نے جو سپاہی ان کی حفاظت کے لئے گاڑی میں متعین کیے تھے، انہوں نے کس طرح راستے میں ان کی عصمت دری کی۔ ایک ٹرین میں قریب ڈیڑھ ہزار پناہ گزین دہلی سے آرہے تھے۔ امرتسر کے قریب ان سب کو ختم کر دیا گیا۔ یہ سب کچھ ہندوستان میں ہندوستانی حکومت کی طرف سے وہاں سے آنے والے مسلمانوں کے خلاف ہو رہا تھا۔ لیکن آپ کو معلوم ہے کہ دنیا کی آنکھوں میں دھول جھونکنے کے لئے ہندوؤں کی طرف سے کیلا داویلا پھلایا جا رہا تھا۔ ان کی طرف سے مسلسل چیخ و پکار ہو رہی تھی کہ مسلمانوں نے ہندوؤں کو تباہ و برباد کر دیا ہے، ان کے گھر لوٹ لئے ہیں، ان کی عورتوں کو اغوا کر لیا ہے، یہ تھا وہ داویلا جس کی طرف اشارہ کرنے کے بعد مہاتما گاندھی نے 26 ستمبر 1947ء کی اپنی شام کی پارتھنا کی میٹنگ میں کہا تھا کہ

اگرچہ میں نے جنگ کی ہمیشہ مخالفت کی ہے لیکن اگر اس سلسلہ میں پاکستان سے انصاف حاصل کرنے کا کوئی اور طریق کار گرنہ ہوا تو پھر اس کے سوا کوئی چارہ نہیں ہو گا کہ ہندوستان، پاکستان کے خلاف جنگ کرے۔

پنڈت جواہر لال نہرو نے بھی اپنے ایک بیان میں کہا تھا کہ میں چاہتا تھا کہ اپنی فوجیں پاکستان پر حملہ کرنے کے لئے بھیج دوں۔ لیکن ہندوستان کے اندرونی خلفشار نے اس کی اجازت نہ دی۔

یہ تھا ہندو لیڈروں کی طرف سے مسلمانوں کو تباہ و برباد کر دینے والے قیامت خیز واقعات کا جواب! خدا خدا کر کے کسی نہ کسی طرح یہ آگ فرد ہوئی تو 1950ء میں بنگال میں فسادات شروع کرا دیئے گئے جس کے نتیجے میں قریب ڈیڑھ لاکھ مسلمان اپنا سب کچھ وہیں چھوڑ کر نہایت کسپہری کی حالت میں مشرقی بنگال کی طرف ہجرت کرنے پر مجبور ہو گئے۔

لیکن قبل اس کے کہ ہم اس سمت میں آگے بڑھیں اور دیکھیں کہ ہندو نے پاکستان کے خلاف اپنے عزائم کو بروئے کار لانے کے سلسلہ میں کیا کیا۔ ہمیں پیچھے مڑ کر یہ دیکھنا چاہیے کہ اس نے خود ہندوستان میں اپنی قوم کے افراد (مسلمانوں) کے ساتھ کیا کیا۔

ہندوؤں نے اپنی حکومت قائم ہونے کے بعد پہلا کام یہ کیا کہ سومات کی جامع مسجد کو جو ایک ہزار سال سے وہاں ایستادہ تھی، مسمار کر کے اس کی جگہ مندر بنا دیا یہ تقریب بڑے جوش و خروش سے منائی گئی اور اس مقدس رسم کی ادائیگی کے لئے سیکولر حکومت کے صدر بابو راجندر پرشاد کو بلایا گیا۔ اس کے بعد جو وہاں مسجدیں ڈھانے کی طرح پڑی ہے تو پھر ایسے واقعات کا کوئی انت شمار ہی نہیں رہا۔ حالانکہ تقسیم ملک سے متعلق آئین میں، اقلیتوں کے مذہب اور ثقافت کی حفاظت کی ضمانت دی گئی تھی۔ اخبار مدینہ کی 28 جولائی 1965ء میں شائع ہونے والی ایک خبر کے مطابق اس وقت تک ایک شہر لدھیانہ کی 117 مساجد میں سے 90 میں گردوارے بن چکے تھے 15 میں مندر، اور باقیوں میں رہائش۔ (طلوع اسلام۔ فروری 1966ء)

(آپ کو معلوم ہے کہ ہم پاکستان کے مسلمانوں) نے اس کا جواب کیسے دیا تھا؟ یہ تقریب 11 مئی کو منعقد ہوئی تھی۔ یہاں کے مسلمانوں نے فیصلہ کیا تھا کہ 11 مئی کو قوم میں جس قدر لڑکے پیدا ہوں ان کا نام محمود رکھا جائے۔ چنانچہ ایسا کرنے سے ہم خوش ہو گئے کہ ہماری قوم میں اتنے محمود پیدا ہو گئے ہیں۔ کس قدر خود فریب واقع ہوئے ہیں ہم؟)

اسلامک کلچر کا خاتمہ

جہاں تک ثقافت کا تعلق ہے۔ ہندوستان کے پہلے جشن آزادی کی تقریب پر یو۔ پی کانگریس کمیٹی کے صدر اور وہاں کی اسمبلی کے اسپیکر، مسٹر ٹنڈن نے پورے جوش و خروش سے کہا کہ:

ہندوستان یونین میں، جداگانہ زبان اور جداگانہ کلچر کی آواز کہیں سے نہیں نکلی چاہئے۔ جو لوگ کسی خاص فرقے کے لئے

جداگانہ زبان یا کلچر کی حمایت کرتے ہوں، ان کے لئے ہندوستان میں کوئی جگہ نہیں۔ اگر یہ لوگ اپنا نظریہ نہ بدل سکیں تو انہیں ہندوستان چھوڑ کر کہیں اور چلے جانا چاہئے۔ مذہب اور کلچر دو مختلف چیزیں ہیں۔ چین، جاپان اور دیگر ممالک میں بھی مسلمان بستے ہیں، نہ ان کی جداگانہ زبان ہے نہ جداگانہ کلچر۔ ان کا کلچر وہی ہے جو ان کی مادر وطن کا کلچر ہے۔ اگر مسلمان ہندوستان میں رہنے کے خواہش مند ہیں تو انہیں ہندی کو بطور زبان اور ناگری کو بطور رسم الخط اختیار کرنا ہو گا۔ انہیں اپنی تہذیب اور تمدن کے لئے عرب یا پاکستان کی طرف نہیں دیکھنا چاہئے بلکہ بھارت ورش کے کلچر کو اپنا کلچر بنانا چاہئے۔

(ہندوستان ٹائمز 16 اگست 1948ء)

سی۔ پی کے وزیر اعظم مسٹر شکلا نے بھی یہی کچھ فرمایا اور کہا کہ میں 'ان مسلمانوں کو جن کے دماغ میں ابھی تک مسلم لیگی ذہنیت موجود ہے' یہ چیخ دینا چاہتا ہوں کہ آج ایک زبان اور ایک تہذیب کے خلاف جو کوششیں ہو رہی ہیں انہیں نہ تو ہم برداشت کریں گے اور نہ ہی کامیاب ہونے دیں گے۔

(ملاپ 12 دسمبر 1948ء)

اور انڈین پارلیمنٹ کے سپیکر، مسٹر مولنگ نے ایک جلسہ میں کہا کہ ہم اس وقت سخت کشمکش میں مبتلا ہیں۔ اگر اس کشمکش کا نتیجہ یہ نکلے کہ کسی ایک فرقہ کی زبان اور تمدن تباہ ہو تو اصول کا تقاضا یہ ہے کہ اقلیت کے فرقہ کی زبان اور تمدن کو تباہ ہو جانا چاہئے۔ اقلیت کے فرقہ کو اس کا احساس ہونا چاہئے کہ وہ ایک بڑے خاندان کا ممبر ہے اور اسے بڑے خاندان میں اپنی ہستی کو ضم کرنے کی کوشش کرنی چاہئے۔

(الجمیعت، دہلی بحوالہ طلوع اسلام بابت فروری 1949ء)

جب مسلمانوں نے ہندوؤں کے معتدل مزاج لیڈروں کی توجہ ان تقاریر کی طرف دلائی تو پنڈت سندر لال جیسے لیڈر نے 'جو بڑے فخر سے اپنے آپ کو ایک طرح کا مسلمان کہا کرتے تھے' جامع مسجد دہلی میں مسلمانوں سے کہا کہ اگر ان کے ساتھ کسی قسم کی سختی ہوتی ہے تو انہیں اس سختی کو ان لوگوں کی طرف سے کفارہ سمجھ کر برداشت کر لینا چاہئے جنہوں نے پاکستان بنوایا تھا۔ آخر تم ہی میں سے وہ لوگ تھے جو "لے کے رہیں گے پاکستان" اور "بٹ کے رہے گا ہندوستان" کے نعرے لگایا کرتے تھے۔

(صدق 17 دسمبر 1948ء)

یہ 1948ء کی باتیں تھیں اور 1966ء میں ہندو مہا سبھا نے الیکشن کے سلسلہ میں جو اپنا منشور شائع کیا۔ اس میں واضح الفاظ میں لکھا کہ

مہا سبھا، دستور میں اس قسم کی ترمیمات کے حق میں ہے جو ہندو کلچر کی روایات کے مطابق ہوں اور جس کے نتیجے میں ملک صحیح معنوں میں ایک جمہوری ہندو ریاست بن سکے۔ اگرچہ اقلیتیں کلچر اور مذہب کے معاملہ میں آزاد ہوں گی لیکن انہیں ہندو قومیت کے خاص دھارے میں سمو جانا چاہئے اور مذہب اور کلچر کے نام پر علیحدہ قومیت کے تصور کو خیرباد کہہ دینا چاہئے۔

(”مدینہ“ بجنور 25 اکتوبر 1966ء)

یہ کچھ وہاں موجود مسلمانوں کے ساتھ ہو رہا تھا۔ جہاں تک وہاں کے مسلمانوں کی آنے والی نسلوں کا تعلق ہے، ان کے لئے نظام تعلیم ایسا وضع کر دیا گیا جس سے وہ بھول جائیں کہ وہ کسی جداگانہ قوم کے افراد ہیں۔ (یہی مشر گاندھی کی واروہا کی تعلیمی سکیم کا مقصد تھا)۔ اس سلسلہ میں 1966ء میں مولانا ابوالحسن ندوی نے

ہندوستان میں رہنے والے اپنے ایمانی بھائیوں کے نام ایک اپیل میں کہا تھا کہ

دل پر پتھر رکھ کر لیکن آنکھوں کی پٹی کھول کر یہ بات عرض کرنی

پڑتی ہے کہ اب اس بات کے سمجھنے میں کسی دوہرنی یا فراست

ایمانی کی ضرورت نہیں کہ سرکاری سکولوں میں جو نصاب (بالخصوص) ہندی اور سنسکرت میں پڑھایا جاتا ہے اس کے بعد کسی مسلمان بچے کا 'کم سے کم معنی میں بھی مسلمان رہنا عقلاً' اسی طرح ممکن نہیں جیسے دریا میں کودنے اور غوطہ لگانے کے بعد جسم کا خشک رہنا اور دامن کا تر نہ ہونا، ممکن نہیں۔

(طلوع اسلام، نومبر 1966ء)

فسادات

یہ کچھ وہاں کے مسلمانوں کے ساتھ ذہنی اور نفسیاتی طور پر کیا جا رہا ہے۔ اس کے ساتھ وہاں متواتر جو فسادات کا سلسلہ جاری ہے اور جن میں 'مسلمانوں کی جان'، مال، عزت، آبرو، عصمت کچھ بھی محفوظ نہیں رہتی۔ ان کا حد و شمار ہی نہیں۔ سید بدرالدینی، مغربی بنگال کے ایک مسلم راہنما ہیں۔ بہت پرانے کانگریسی، آزادی کی جنگ میں ہندوؤں کے چوٹی کے لیڈروں کے ہمراہ شانہ بشانہ لڑنے اور جیل جانے والے۔ (1968ء میں) وہ وہاں کی مرکزی پارلیمنٹ کے رکن تھے۔ انہوں نے، ایک دفعہ پارلیمنٹ کے بھرے اجلاس میں ایک طویل تقریر میں تفصیل سے بتایا کہ ہندوستان میں مسلمانوں کا گیا حشر ہو رہا ہے۔ انہوں نے کہا کہ آزادی کو حاصل کئے انیس سال ہو گئے ہیں۔ ان انیس سالوں میں، (مسلمانوں کو ختم کرنے کے لئے) پولیس کی بے امتیاز فائرنگ انگریزوں کی ڈیڑھ سو سالہ روایات کو پیچھے چھوڑ گئی ہے۔ پورے ملک میں قتل و غارتگری، جھوٹی یقین دہانیاں، لوٹ مار کے دلدوز مناظر، ہزاروں مسلمانوں کا قتل عام، بلا کسی امتیاز کے لاکھوں کی گرفتاری، آسام اور مغربی بنگال سے بے دخلیاں اور اس قسم کے دوسرے ہزارہا واقعات مسلمانوں سے موجودہ سیکولر حکومت کے "جانبدارانہ" سلوک کے ثبوت ہیں۔ انہوں نے اپنی تقریر میں انکشاف کیا کہ پاکستان اور بھارت کی جنگ کے دوران پچاس ہزار سے زیادہ مسلمانوں کو پاکستان کا جاسوس قرار دے کر غداری کے الزام میں گرفتار کر لیا گیا تھا۔ مغربی بنگال میں 54 ہزار پاکستانی

موجود تھے۔ ان میں سے دس ہزار نظر بند کر لئے گئے جو مسلمان تھے۔ ہندوؤں کو پاکستانی ہونے کے باوجود کچھ نہیں کیا گیا۔

(طلوع اسلام۔ جولائی 1966ء)

واضح رہے کہ ہندوستان میں مسلمانوں کی یہ حالت، ہندوؤں کی حکومت کے دس بیس سال بعد جا کر نہیں ہوئی تھی۔ اس کا آغاز تقسیم ہند کے ساتھ ہی ہو گیا تھا۔ اس کی ایک خفیف سی جھلک طلوع اسلام کی اشاعت بابت فروری 1949ء میں پیش کی گئی تھی۔ اس کے چند ایک اقتباسات درج ذیل ہیں :-

میں 'مسٹر۔۔۔ کی تجویز سے اختلاف کرتا ہوں۔۔۔ ہندوستان سے' ہندو اور مسلمان قسم کے الفاظ یکسر نابود کر دینے چاہئیں۔ یہ تفریق، ترقی کی راہ میں سنگ گراں ہے۔ جو نہی ہم نے محسوس کر لیا کہ ہم (فقط) "ہندوستان" ہیں، موجودہ تصادم کی جگہ خوشحالی اور خیر سگالی آجائے گی۔

(مسٹر ایم۔ ایس۔ ایچ قریشی کا خط جو 30 نومبر 1948ء کو

سٹیٹسمن میں شائع ہوا)

اس خط سے اندازہ ہو سکتا ہے کہ ہندوستان میں مسلمانوں پر کیا گزر رہی تھی! یہاں کے مسلمان اگر انڈین یونین کے وفادار رہنا چاہتے ہیں تو انہیں چاہئے کہ ہندی کو اپنائیں اور ہندوستان کی تہذیب اختیار کریں۔ ان کے اپنے تمدن اور زبان کی اب ہندوستان میں کوئی جگہ نہیں ہے۔

یہ صوبہ متحدہ کے صدر کانگریس اور صوبہ اسمبلی کے اسپیکر راج شندن جی نے اپنی لکھنؤ اور دہلی کی تقریروں میں بار بار فرمایا اور ایسا وہ فرماتے ہی رہتے ہیں۔ بھولے بھالے مسلمان اب جا کر سمجھے کہ ان کا اطمینان قلب قبل از وقت تھا، جب وہ واقعہ حیدر آباد کے بعد ہنتا جی وزیر اعظم یو پی کی زبان سے یہ سن کر خوش ہو گئے تھے کہ "اب مسلمانوں سے وفاداری کے کسی مزید مطالبہ کی ضرورت نہیں"۔ ابھی تو

اپنا تمدن چھوڑنے اور اپنی زبان ترک کرنے کے مطالبات باقی ہیں!
 ابھی عشق کے امتحاں اور بھی ہیں
 اور ستم ظریفی کی انتہا یہ ہے کہ ایسی تقریریں، گاندھی جی کے یوم پیدائش کے موقع
 پر، عین ہندو مسلم اتحاد کے سلسلہ میں کی جاتی ہیں۔

(صدق لکھنؤ 3 دسمبر 1948ء)

معاصر الجمعیت دہلی کے صفحات میں ایک مراسلہ :-
 جیسا کہ اندیشہ تھا آخر وہ گھڑی آ کر ہی رہی اور کل راجستان
 یونین کا حکم آ گیا کہ ٹونک کے محکمہ شریعت کو ختم کیا جاتا ہے۔
 اس سلسلہ میں اب تک انفرادی اور اجتماعی جو کوشش کی گئی تھی
 اور جمعیت العلمائے ہند نے بھی اس میں نمایاں حصہ لیا تھا،
 افسوس وہ بے سود رہا۔ ان چھ ماہ میں تعطیل جمعہ اور اسلامی
 تعطیلات کی منسوخی، ذبیحہ گاؤ کی بندش اور بہت سے ملازموں کی
 برطرفی اور اردو کی جگہ ہندی کو مسلمان پورے صبر و سکون سے
 برداشت کرتے رہے۔ لیکن اب محکمہ شریعت کے خاتمہ نے ان
 کو حد سے زیادہ روحانی تکلیف میں مبتلا کر دیا ہے۔

نئی دہلی 3 دسمبر آج دستوری اسمبلی میں جب حقوق مذہب زیر
 بحث تھے تو ایک ممبر مسٹر جمل حسین نے یہ عجیب و غریب تجویز
 پیش کی کہ آئندہ سے اس ملک میں کوئی شخص نہ ایسا لباس پہنے،
 نہ ایسا نام رکھے، نہ ایسی وضع قطع اختیار کرے جس سے اس
 کے مذہب کا پتہ چل سکے۔ (خبر)

یاد صرف اتنا کر لیجئے کہ ___ اس ”دو قومی نظریہ“ کو بیخ و بن سے اکھاڑ پھینکنے والی
 تجویز کے پیش کرنے والے کوئی غیر مسلم نہیں۔ ایک ہندی مسلمان، صوبہ بہار کے
 مسلمان ہی تھے! ___ خدا معلوم توجہ عالی صرف نام، وضع و لباس ہی تک کیوں
 رہی؟ کیوں نہ ارشاد ہو گیا کہ اپنے کو سرے سے کسی مذہب سے منسوب کرنے ہی کا

شمار غداری میں ہو گا۔ (صدق 17 دسمبر 1948ء)

ان مسلمانوں کو جن کے دماغ میں اب تک مسلم لیگی ذہنیت موجود ہے یہ چیلنج دینا چاہتا ہوں کہ آج ایک زبان اور ایک تہذیب کے خلاف جو کوششیں ہو رہی ہیں انہیں نہ تو ہم برداشت کریں گے اور نہ کامیاب ہونے دیں گے۔ مسلمان بھائی یا دوسرے لوگ اگر اس دیس میں رہنا چاہتے ہیں تو انہیں ہندی کو راشٹر بھاشا بنانا ہو گا۔ انگریز کے راج میں جو اختلاف تھا ہم اسے باقی نہیں رہنے دیں گے۔ لوگوں کو چاہئے کہ پرانی باتوں کو بھول جائیں اور یہ محسوس کریں کہ انہیں نہ صرف اس دیس کی زبان بولنی ہو گی بلکہ جس طرح اس دیس کے لوگ رہتے ہیں اسی طرح رہنا ہو گا۔ متضاد اور مخالف تہذیبوں کے لئے ہمارے دیس میں اب کوئی جگہ نہیں۔

(مسٹر شکلا، وزیر اعظم سی۔ پی۔ بھوالہ ملاپ 12 دسمبر 1948ء)

یہ تمام اقتباسات طلوع اسلام باہت فروری 1949ء میں شائع ہوئے تھے۔ یہ ہو گئی تھی ہندی مسلمانوں کی حالت تقسیم ہند کے فوری بعد۔



جہاں تک فسادات کا تعلق ہے، ان کی کیفیت بڑی دلدوز اور جگر سوز ہے۔ کلکتہ سے شائع ہونے والے اخبار (NOW) کی 12 جنوری 1968ء کی اشاعت میں ایک مضمون شائع ہوا تھا جس میں منجملہ دیگر امور کہا گیا تھا۔

تقسیم ہند کے بعد کم از کم پانچ سو فرقہ وارانہ فسادات ہوئے ہیں جن میں ہلاک ہونے والوں کی تعداد پچاس ہزار سے بھی زائد ہے۔ لیکن یہ تخمینہ بہت پرانا ہے اور نظر ثانی کا محتاج، یہ تمام فسادات سیکولر ازم کے پورے میں ہوئے ہیں اور یہ سیکولر ازم اس کے سوا کچھ نہیں کہ اس برہمن ذہنیت کی حفاظت کی جائے

جس کی نمائندگی جن سنگھ اور آر۔ ایس۔ ایس جیسی فلٹسٹ جماعتیں کر رہی ہیں۔ ظاہر ہیں جن سنگھ فسادات کراتی ہے لیکن پس پردہ اس کو کانگریس کی پوری تائید حاصل ہوتی ہے۔ اس سلسلہ میں مسٹر نرادر۔ سی۔ چودھری لکھتا ہے کہ ”واقعہ یہ ہے کہ ہندو روایت جس قدر تشدد آج ہے، اتنی آزادی کے وقت نہ تھی اور جیسے جیسے وقت گزر رہا ہے، اس میں مسلمانوں کے بارے میں اور بھی زیادہ شدت آ رہی ہے۔“

(بحوالہ ایشیاء 21 جولائی 1968ء)

1968ء میں بھارت کے وزیر داخلہ نے اپنی رپورٹ میں تسلیم کیا تھا کہ ملک کے مختلف حصوں میں جو فسادات ہوئے ہیں، ان کی تعداد 1966ء میں (133) اور 1967ء میں (267) تھی۔ 1968ء میں جو اعداد و شمار شائع ہوئے ہیں ان سے معلوم ہوتا ہے کہ اس سال کے صرف چار ماہ میں مسلمانوں کے خلاف (103) فسادات ہو چکے ہیں۔ خونریزی کا اندازہ اس سے لگائیے کہ 66-1965ء تک مقتولین کی تعداد کا جو وسط تھا، 1967ء کے صرف پہلے 9 ماہ میں مقتولین کی تعداد اس سے دگنی ہو چکی تھی۔

(بحوالہ ایشیا 21 جولائی 1968ء)

فسادات کی لرزہ انگیز تفصیلات

اوائل 1971ء میں، راولپنڈی سے شائع ہونے والے ہفتہ وار جریدہ ”ہلال“ میں ایک صاحب این۔ بی نقوی کا ایک مبسوط مقالہ متعدد اقساط میں شائع ہوا تھا جس میں ان خون ریزیوں اور فساد انگیزیوں کی الم انگیز داستانیں تفصیل سے بیان کی گئی تھیں جو تقسیم ہند کے بعد، ہندوستان کے مسلمانوں کے خلاف برپا ہوئیں۔ (یہ مضمون ایک انگریزی پمفلٹ کا ترجمہ تھا جسے معارف لینڈ کراچی نے شائع کیا تھا) ہم اس حقیقت کشا مقالہ کے جتہ جتہ مقالات درج ذیل کرتے ہیں :-

1۔ ”بھارتی لوگ بجا کے ایک رکن اسحاق سنبھلی کے مطابق 15 اگست

کے ان منصوبوں سے ہو سکتا ہے جو یودیوں کو تباہ و برباد کرنے کے لئے تیار کئے گئے تھے یا امریکہ کے استوائی جنوبی علاقے میں جن طریقوں سے سیاہ فام لوگوں کو ختم کیا جا رہا ہے۔

بھارتی ہندو، مسلم کش فساد کی تیاری کس طرح کرتے ہیں اور مسلمانوں کے قتل عام اور لوٹ مار کے منصوبے پر کس طرح عملدرآمد کرتے ہیں، اس کا جواب ذیل کے اقتباس سے مل جائے گا جو نئی دہلی سے شائع ہونے والے انگریزی ہفت روزہ "سنگ" کے 31 مارچ 1968ء کے شمارے میں چھپنے والے ایک مضمون سے لیا گیا ہے۔

"مسلمانوں کے قتل عام کا ایک اور قابل ذکر پہلو بھی ہے۔ امرت ناتھ نے جسے حکمران جماعت کانگریس نے تحقیق و تفتیش کے لئے مقرر کیا تھا، الہ آباد کے واقعات کے بارے میں اپنی رپورٹ میں لکھا ہے کہ چاقو زنی کی وارداتیں اس وقت شروع ہوئیں جب انوہوں کے زور سے پھیلنے والا لوگوں کا پاگل پن ٹھنڈا پڑ چکا تھا۔ چنانچہ ہمیں آدمی جن پر چاقو سے حملہ کیا گیا وہ تمام نہ صرف مسلمان تھے بلکہ سوائے ایک دو کے ان سب کو کسی ایک خفیہ شخص نے اپنا نشانہ بنایا تھا۔ ہر مضروب کے معدے میں اس طرح چاقو گھونپا گیا تھا کہ یا تو اس کی نوک ہتھکڑوں تک یا دل تک پہنچ جائے۔ اس سے صاف پتہ چلتا ہے کہ اس طرح کی چاقو زنی باقاعدہ تربیت یافتہ آدمیوں ہی کا کام تھا۔ رانچی، میڈیٹھ اور کلکتہ میں ہونے والی وارداتوں سے بھی یہی نتیجہ اخذ کیا جاسکتا ہے۔"

منظم طریق

3- "ہندوستان ٹائمز" کے نامہ نگار سبرتاہی نے رانچی، رڈکیلا، ناگپور، جبل پور، اندور، اورنگ آباد، احمد آباد کے علاوہ جگاول (نزد کلکتہ) کے حالیہ فسادات کے بارے میں اپنی ایک رپورٹ میں لکھا:-

"ہر جگہ فسادات کا انداز ایک ہی رہا۔ لیکن بنانہ یہ نہیں تھا کہ ایسے ہی فسادات پاکستان میں بھی ہوئے ہیں بلکہ ہر مرتبہ بات کا ہتھکڑو بنا کر قتل و غارت گری،

1947ء سے لے کر 1967ء کے آخر تک بھارت میں ساڑھے سات ہزار مسلم کش فسادات ہوئے یعنی بھارت نے اپنی آزادی ہی کے دن سے مسلمانوں کے خون سے ہولی کھیل کر اپنی "آزادی" کی ابتداء کی تھی۔ بھارت کی وزارت داخلہ کی ایک سالانہ رپورٹ کے مطابق 1968ء میں ملک بھر میں تین سو چھیالیس فسادات ہوئے۔ 1966ء میں یہ تعداد بڑھ کر پانچ سو انیس تک پہنچ گئی۔ ہزارہا مسلمان موت کے گھاٹ اتار دیئے گئے۔ اس خون ناحق پر ایک ممتاز بھارتی ممبر ایس ایل گاؤنگریہ کہنے پر مجبور ہوا کہ "اس سال فرقہ وارانہ کشمکش کے سیاہ ترین پارہ ماہ گزرے"۔ مسلم کش فسادات کی رفتار یہ ہے کہ لوک سبھا کے ایک ممبر جیو تر موئی باسو کے مطابق ہر چوں گھنٹے بعد بھارت میں ایک فرقہ وارانہ فساد رونما ہوتا تھا۔

حالیہ برسوں میں بھارت کے بڑے بڑے شہروں میں ہونے والے فسادات کا حاصل مسلمانوں کو قتل کرنے کے علاوہ ان کے مال اسباب کا لوٹا اور ان کی جائیدادوں کو آگ لگانا رہا ہے۔ اب ہر سن اور ہر شہر کی مثالیں گنتے چلتے۔ جبل پور (1961ء)، کلکتہ، جھینڈ پور اور ڈرکیلا (1964ء) رانچی اور سرسند (1967ء) اندور اور احمد آباد (1969ء) اور بھوانڈی اور مہاراشٹر کا پورا صوبہ (1970ء)۔ تشدد کے ان تمام واقعات کی بنیادی بات یہی رہی کہ ___ خون مسلم کی ارزانی ہوئی۔ ان کا مال و اسباب لوٹا گیا ___ اور ان کی جائیدادوں کو آگ لگا کر تباہ کیا گیا ___ اور دوسری خاص بات یہ ہے کہ بھارت کا قانون حسب دستور اندھا بنا رہا۔ اس نے کسی ہندو مجرم کو بیڑیاں پہنا کر دارورسن تک نہ پہنچایا۔"

2- "ہندوستان ٹائمز" کا نامہ نگار سیر تائیز جی فسادات کی مجموعی صورت حال کے بارے میں یکم نومبر 1969ء کی اشاعت میں لکھتا ہے:

"ملک میں جو کچھ ہو رہا ہے، میں حیران ہوں کہ لوگوں کا وہ محدود طبقہ جو نسلی فسادات کے خلاف ہے، اس سے تجاہل عارفانہ سے کام کیوں نے رہا ہے۔ میں احمد آباد سے یہ تاثر نے کر لوٹا ہوں کہ وہاں جو کچھ ہوا ہے اس کا مقابلہ باآسانی ہٹلر کے جرمنی

آتشنی اور لوٹ مار کی داستانیں دہرائی گئیں اور اس سلسلے میں سوچی سمجھی سکیموں اور منظم طریقوں پر عمل کیا گیا۔

”بظاہر اتفاقیہ“ واقعات جن کے متعلق خیال یہ ہے کہ ان کی وجہ سے احمد آباد میں فسادات کی آگ بھڑکی تھی، برتائیز جی نے ان کے پس منظر سے پردہ اٹھایا اور اپنی رپورٹ میں لکھا ہے :-

”اس قسم کے واقعات یہاں ہر سال ہوتے ہیں۔ اس مرتبہ فساد کی وجہ یہ تھی کہ ہندوؤں کے ایک مندر سے کچھ ڈھور ڈگر نکل کر مسلمانوں کے ایک عرس کی تقریب میں جا گھے۔ اس واقعہ کے فوراً بعد مبینہ طور پر تین سو آدمیوں کے ایک جھوم نے جگن ناتھ مندر پر گیس کے بلوں سے حملہ کر دیا۔ لیکن جب میں مندر دیکھنے گیا تو میرے تعجب کی حد نہ رہی۔ مندر کے صدر دروازے کے صرف تین ٹیٹے ٹوٹے ہوئے تھے۔ لیکن ان ٹیٹوں کے پیچھے جو بت نصب تھے انہیں خراش تک نہ آئی تھی۔ تین سو افراد جو گیس کے بلوں سے مسلح ہوں کچھ نہ کچھ نقصان تو کر ہی سکتے ہیں۔ اور پھر سب سے بڑی بات یہ ہے کہ اس بات کا سراغ نہیں ملتا کہ وہ تین سو حملہ آور مسلمان تھے یا کون تھے۔ دوسری بات یہ ہے کہ مندر پر مبینہ حملے کے فوراً بعد وہاں سے چھ میل کے فاصلے پر ایک مسلمان دھوبی کی دکان پر حملہ ہوا اور دکان تباہ کر دی گئی۔ اس کا مطلب یہ ہے کہ مندر پر مبینہ حملے کی خبر بہت ہی تیزی کے ساتھ پھیلی۔ لیکن عجیب بات یہ ہے کہ جگن ناتھ مندر کے ساتھ والی بستی میں تشدد کا ایک بھی واقعہ نہ ہوا۔ وہاں ہندو اور مسلمان فسادات کے پورے عرصے کے دوران پر امن طور پر رہتے رہے۔“

اب سبر تائیز جی ہی کی زبانی فسادات کی نوعیت کے بارے میں بھی سن لیجئے۔ وہ آگے چل کر لکھتا ہے :-

”کہا یہ جاتا ہے کہ جگن ناتھ مندر کے واقعہ سے لوگوں کے ذہن مشتعل ہوئے اور پھر وہی کچھ ہوا جو ایک جھوم کی دیوانگی کا نتیجہ ہو سکتا ہے۔ لیکن ایک مشتعل جھوم کی یہ نام نہاد دیوانگی ایک مخصوص اور منظم طریقے سے ظاہر ہوئی۔“

مسلمانوں کے گھروں کا پتہ لگانے کے لئے انتہائی فرستیں استعمال کی گئیں۔ اور پھر ان کے گھروں پر حملہ کرنے کے لئے وہاں مخصوص نشان لگا دیئے گئے۔ جب مسلمان دکانداروں پر حملہ کیا گیا تو اس بات کا خیال رکھا گیا کہ اگر دکان کسی ہندو کی ملکیت ہے تو پھر صرف مسلمان، ٹاگیا، عمارت کو بالکل نہیں چھیڑا گیا۔ لیکن اگر دکان کسی مسلمان کی ملکیت تھی اور دکاندار ہندو تھا تو اس صورت میں دکاندار اور اس کے مال و اسباب کو ہاتھ تک نہیں لگایا گیا لیکن عمارت تباہ کر دی گئی۔۔۔ یہ تھا ایک مشتعل ہجوم کا پاگل پن!

یہ بھی کہا جاتا ہے کہ احمد آباد کے مشتعل ہندوؤں نے مسلمانوں پر حملوں کے دوران جو ابتدائی قسم کی فوجی چالیں اور حربی طریقے اپنائے تو انہوں نے لاشعوری طور پر ایسا کیا۔ لیکن یہ بھی ایک بے بنیاد بات ہے۔ ایسے لوگ جو فوجی تربیت سے کوسوں دور ہوں، بلا سوچے سمجھے فوجی چالیں کیسے اپنا سکتے ہیں۔ اس کے علاوہ انہوں نے قدم قدم پر بڑی عمدہ تنظیم اور تیز فہمی کا ثبوت دیا۔

مسلمانوں کو احتیاط سے تلاش کرنے کے دوران ہندوؤں نے مشہور و معروف لوگوں پر خاص طور پر توجہ دی جن کے متعلق یہ خیال تک نہیں ہو سکتا تھا کہ وہ فرقہ پرست یا خداز ہو سکتے ہیں۔ مثال کے طور پر جناب غلام رسول قریشی پر متواتر حملوں کی کیا وجہ بیان کی جاسکتی ہے؟

مشتعل ہندوؤں نے قتل و غارت گری کے جو طریقے اختیار کئے، ان کے بارے میں برتھیز جی لکھتا ہے:-

”یہ بھی ایک خاص بات ہے کہ مشتعل ہجوم نے اپنی دیوانگی کے باوجود اتنی سمجھداری سے کام لیا کہ اسے کچھ صنعتی ادارے جو مسلمانوں کی ملکیت تھے تباہ کر دیئے۔ چنانچہ یہ یقین کر لینا کہ یہ فسادات ایک عام دیوانگی کا ”بے ساختہ“ نتیجہ تھے، سراسر غلط ہو گا۔ پہلے سے کی گئی منصوبہ بندی، تربیت اور تنظیم کے بغیر یہ سب کام اور اتنے وسیع پیمانے پر کئے نہیں جاسکتے۔ مجھے یقین ہے کہ احمد آباد کا پورا شہر مسلح ہندو و فرقہ پرست جتھوں اقلباً راشٹریہ سیکوں کے ہاتھوں میں کئی روز تک

رہا۔ اس سلسلے میں خاص بات یہ ہے کہ نہایت منظم اور باقاعدہ طریقے سے افواہیں پھیلائی گئیں۔ بلکہ یہ کام فسادات کے بعد بھی جاری رہا۔ معمولی واقعات کو اس طرز ہوا دی گئی کہ یہ ظاہر ہو سکے کہ مسلمان لڑنے مرنے پر آمادہ ہیں۔ احمد آباد میں یہ افواہ زوروں پر تھی کہ شورا اتری کے تموار کے موقع پر مسلمانوں نے ہندوؤں کے قتل عام کا منصوبہ بنایا ہے۔ اس بات کو سچا ثابت کرنے کے لئے اجیر شریف کے عرس سے واپس آنے والے مسلمانوں کے ایک گروہ کو احمد آباد ٹرین سے اتار لیا گیا اور ہندو فرقہ پرستوں نے دعویٰ کیا کہ انہوں نے مسلمانوں کی سازش کو بے نقاب کر کے ناکام بنا دیا ہے۔“

فسادات کے پس پردہ تنظیم اور منصوبہ بندی کے بارے میں دہلی سے شائع ہونے والے انگریزی ہفت روزہ ”مین سٹریم“ (Main Stream) نے اپنی 4 اکتوبر 1969ء کی اشاعت میں لکھا:-

”احمد آباد کے ہنگاموں کے طریقوں سے اس امر کی تصدیق ہو جاتی ہے اس سے پہلے کے فسادات کا اگر بنظر غائر جائزہ لیا جائے تو یہ معلوم ہو جاتا ہے کہ ایسے طریقے استعمال گئے جلتے تھے کہ کشیدگی بندھے۔ اقلیتی فرقے کو پہلے وار کرنے پر اکسایا جائے۔ فسادات میں زیادہ سے زیادہ لوگوں کو ملوث کیا جائے۔ فسادوں کے نزدیک یہ طریقہ وار کرنے کے ساتھ ساتھ دفاع کا بھی ایک موثر ذریعہ ہے۔ ہجوم جب منتشر ہو جاتا ہے تو فسادی لوگ وسیع علاقے میں چاقو زنی کی وارداتیں کرتے ہیں اور افزائگری میں ان کی یہ حرکت ظاہر نہیں ہونے پاتی۔ انہیں چاقو زنی کی خاص تربیت ملی ہوتی ہے۔ زخموں کو دیکھنے سے معلوم ہوتا ہے کہ وار اس طرح کئے گئے کہ زخم کھا کر مجروح بچنے نہ پائے۔ احمد آباد میں جو کشیدگی پائی جاتی ہے، اس کے بڑھنے اور پھیلنے میں دو سال کا عرصہ لگا اور اس عرصے کے دوران پورے صوبہ گجرات میں بے شمار فرقہ وارانہ فسادات ہوئے۔ مسجد الاقصیٰ پر اسرائیلیوں کی دراز دستی کے خلاف احمد آباد کے مسلمانوں نے جب احتجاجی جلوس نکالا تو یہ کشیدگی پھیلنے کا ایک اور بہانہ بنا۔ اس طرح کہ ایک چھوٹا سا واقعہ رونما ہوا اور وہ یہ کہ مسلمانوں کے ایک

گروہ اور چند سادھوؤں کے درمیان ایک جھڑپ ہو گئی۔ بس اسی بات کو پورے احمد آباد شہر میں فساد کی آگ لگانے کے لئے کافی بنا لیا گیا۔ شہر کے مذہب علاقے بھی نہیں چھوڑے گئے۔ مسلمانوں کے مکانوں کی پوری کی پوری قطاریں جلا دی گئیں اور چاقو زنی کی بجائے سفاک فرقہ پرستوں نے یہ کیا کہ جلتے ہوئے مکانوں میں سے جو کوئی بھی جان بچانے کی خاطر بھاگ کر باہر آتا تو اس کے ہاتھ پاؤں باندھ کر اسے آگ میں دوبارہ ڈال دیا جاتا۔ اسی طرح اکا دکا لوگوں کو چاقو مارنے کی بجائے ایک ہی دفعہ سب کو آگ میں زندہ جلا دینے کا طریقہ اختیار کیا گیا۔

حکام کا کردار

4- ان فسادات سے قبل 'ان کے دوران اور ان کے بعد مقامی حکام نے جو کردار ادا کیا' اس کی داستان بہت افسوس ناک ہے۔ اس سلسلے میں احمد آباد کے فسادات کی مثال دی جاتی ہے۔ وہاں کے فسادات کے دوران پولیس نے جو کردار ادا کیا' اس کے بارے میں سپرٹائیز جی نے اپنی رپورٹ میں لکھا:-

”فساد زدہ علاقوں کے دورے کے دوران میں نے سوگڑ کے قاصدے پر ایک مسجد دیکھی اور وہیں سے ایک تھانہ بھی صاف نظر آ رہا تھا۔ مسجد تباہ ہو چکی تھی۔ پولیس کے رویے کے بارے میں مجھے مختلف داستانیں سنائی گئیں کہ کس طرح اس نے مسلمانوں کو پناہ دینے والے لوگوں کو مارا پیٹا۔ یہ کوئی زالی بات نہ تھی کیونکہ پہلے بھی فرقہ وارانہ فسادات میں پولیس ملوث رہ چکی ہے اور آج بھی مسلح پولیس اور سیکورٹی فورس کے لوگ جگن ناتھ مندر میں روزانہ آتے جاتے ہیں۔ وہاں ہٹھے ہوئے سادھو اہمیں فسادات کی انتہائی مبالغہ آمیز داستان سناتے ہیں۔ چنانچہ ان سے فرض کی داہنگی اور مسلمانوں کے تحفظ کی توقع ہی فضول ہے۔ اب ضرورت اس امر کی ہے کہ مندر کو پولیس اور سیکورٹی فورس والوں کے لئے خارج از حدود (آؤٹ آف باؤنڈ) قرار دیا جائے۔“

اگر نام نہاد فرقہ وارانہ فسادات کو منظم قتل و غارت گری کہا جائے تو قدرتی

بار بھی کسی بھی شخص کو گرفتار کر کے مقدمہ نہیں چلایا گیا“ نہ سزائے موت دی گئی نہ عمر قید سنائی گئی۔“

اس رسالے نے پولیس اور حکام کی جانبداری کی مثالیں دیتے ہوئے آگے چل کر پارلیمنٹ کے کانگریسی ممبر امرت ناتھ کی اس رپورٹ کا ایک حوالہ دیا ہے جو اس نے الہ آباد کے فسادات کے بارے میں لکھی تھی:-

”ڈسٹرکٹ مجسٹریٹ نے انہیں (پارلیمنٹ کے ممبروں کو) بتایا کہ ہلاک ہونے والے تین افراد میں سے دو مسلمان تھے۔ لیکن جب ممبروں نے مرنے والے غیر مسلم کا نام دریافت کیا تو اس موقع پر جتنے بھی پولیس افسر موجود تھے، سب ایک دوسرے کا منہ بکتے لگے اور سرگوشیاں شروع کر دیں بالآخر ہمیں بتایا کہ وہ نام سے ناواقف ہیں۔ صاف ظاہر تھا کہ ہندو کی موت کی کہانی من گھڑت تھی۔“

اعداد و شمار

6- 1954ء سے لے کر 1960ء تک فسادات کی تعداد بتدریج کم ہوتی رہی۔ لیکن بعد کے برسوں میں یہ آگ پھر بھڑکنے لگی۔ مرنے والوں کی تعداد تباہ ہونے والی جائیدادوں کی مالیت اور جن طریقوں سے مسلمانوں کو ظلم و ستم کا نشانہ بنایا گیا، اگر ان سب باتوں کا ایک سرسری جائزہ لیا جائے تو یہ صاف معلوم ہوتا ہے کہ تشدد کے واقعات کی نہ صرف شدت بلکہ پھیلاؤ میں بھی بہت اضافہ ہوا۔ صرف 1965ء میں جب کہ بھارت اور پاکستان کی جنگ ہوئی، مسلم کش فسادات میں خاص کمی پیدا ہوئی۔ اس کی وجوہات اور تھیں۔ 1964ء میں فسادات اپنی انتہا کو پہنچ گئے تھے۔ اس سال تشدد کے ایک ہزار ایک سو ستر واقعات ہوئے۔ 1965ء میں یہ تعداد کم ہو کر چھ سو چھترہ گئی۔ 1966ء میں اگرچہ فسادات کے واقعات کی تعداد ایک سو چوالیس تھی لیکن اپنی ہلاکت خیزی اور شدت کے اعتبار سے یہ واقعات بہت بڑے تھے۔ 1967ء میں گڑبڑ کے دو سو بیس واقعات ہوئے اور ان میں کشت و خون کے جہاں اور واقعات شامل ہیں، وہیں رانچی کا وہ فساد بھی ہے جس کی خون آشامی نے ساری دنیا کو چونکا دیا

تھا۔ 1968ء میں مار دھاڑ کے تین سو چھیالیس واقعات ہوئے۔ میرٹھ، رانی پور، اندور، کلکتہ، الہ آباد اور جیل پور میں ہونے والی قتل و غارت گری اسی سال کے دوران ہوئی۔ یہ سلسلہ جب 1969ء تک پہنچا تو اس کے واقعات کی صحیح تعداد معلوم نہ ہو سکی۔ تاہم اس کے نو ماہ میں دو سو دس ہزار مسلمانوں کی خوزیری ہوئی۔ احمد آباد کی وہ خوزیری بھی اس میں شامل ہے جس میں بلا مبالغہ ہزار ہا مسلمان ذبح کئے گئے۔

یہ تو تھی واقعات کی گنتی اور شماری۔ اب ذرا یہ بھی دیکھ لیجئے کہ کتنے بے گناہ انسان ان واقعات کی بھیئت چڑھے۔ 1954ء سے 1962ء تک نو سال کے عرصے میں اہسا پرستوں نے تین سو سولہ بے خطا انسانوں کی جان لی۔ صرف 1967ء میں تقریباً تین سو افراد فرقہ وارانہ فسادات کی نذر ہو گئے۔ 1968ء بھی اپنی خون آشامی کے لئے کچھ کم نہ تھا۔ اس کے پہلے چھ ماہ کے دوران ہی تقریباً تین سو بے گناہوں کا خون اہسا پرستوں کے تعصب کی بھیئت چڑھا۔ اگلے چھ ماہ کی داستان تو اور بھی درد انگیز اور خون سے رنگین ہے۔

احمد آباد کا فساد

7- محولہ بالا مقالہ میں اس قسم کے فسادات کی ابھی بہت سی تفصیل باقی ہیں جن کے درج کرنے کی یہاں گنجائش نہیں۔ لیکن احمد آباد کے فساد کی تفصیل اس قدر درد انگیز اور حیا سوز ہے کہ اسے سامنے لائے بغیر ہم آگے نہیں بڑھ سکتے۔ اس میں لکھا ہے کہ

”ہندوستان ٹائمز“ کے نامہ نگار اجیت بھٹا چارجی کی ایک رپورٹ 5 اکتوبر 1969ء کو شائع ہوئی۔ اس میں اس نے لکھا:-

شہر کی کچھ بستیاں اس طرح ہموار ہو گئیں جیسے بیک وقت آگ اور طوفان کی لپیٹ میں آ گئی ہوں۔ عید گاہ کی بہتی میں ایک لمبے چوڑے ٹکونے علاقے میں جو کچھ بچا وہ یہ تھا۔ ایک دیوار کا

اور راکھ کے ڈھیر، ایک جگہ بنے ہوئے چیزوں کا ڈھیر لگا تھا اور اس میں سے دھواں اٹھ رہا تھا۔ قریب کے چند دکانداروں نے مجھے بتایا کہ وہاں چنے کی دکان تھی جو ایک مسلمان کی ملکیت تھی۔ کچھ شریںندوں نے اسے آگ لگا دی اور جلد ہی شعلے لکڑی کے گوداموں تک پھیل گئے جو ہندوؤں کے تھے۔ اس وقت فساد عروج پر تھا۔ چنانچہ آگ بجھانے کی اپیل پر نہ تو پولیس نے کان دھرے اور نہ ہی فائر بریگیڈ نے کوئی عملی قدم اٹھایا۔ نتیجہ یہ ہوا کہ پورا ہلاک جل کر ختم ہو گیا۔

درمیانے درجے کے مکانوں کی ہر قطار جل کر تباہ ہو گئی۔ ہر مکان کے دروازے اور کھڑکیاں جل گئی تھیں۔ بجلی کی اشیاء اکھیڑ لی گئی تھیں۔ ہر گھر کا فرنیچر اور سامان یا تو توڑ دیا گیا تھا یا جلا دیا گیا تھا۔ سڑک پر بجلی ہوئی چیزوں کے ڈھیر میں ایک جگہ ہوئے رکشا کا ڈھانچہ صاف پہچانا جا رہا تھا۔ میرے ساتھ ایک رہبر تھا اس نے فساد کے دوران بہت سے مسلمانوں کو پناہ دی تھی۔ اس نے ڈھیر کی طرف اشارہ کر کے بتایا کہ وہاں شریںندوں کے ہجوم نے ایک مسلمان کو زندہ جلا دیا تھا۔ پھر اس نے اپنے کانڈھے پر مجھے ایک نیلا نشان دکھایا جو لاشی کی ضرب لگنے سے پڑ گیا تھا۔ یہ چوٹ ایک مسلمان بچی کو فسادوں کے ہاتھوں پہچانے کا صلہ تھا۔“

فساد کے دوران کس قدر جانیں ہلاک ہوئیں، اس کے بارے میں اجیت بھٹا چارجی کا خیال ہے کہ اصل تعداد کا پتہ چل ہی نہیں سکتا۔ وجہ یہ ہے کہ جن لوگوں پر ظلم کے پہاڑ ٹوٹے، ان میں سے اکثر تو مر گئے اور کچھ لوگ بھاگ گئے۔ بہت سی لاشیں موقع پر جلا دی گئیں۔ ایک اور بڑا مسئلہ جو صوبائی حکومت کو درپیش ہے وہ یہ ہے کہ جن مسلمان خاندانوں کے کمانے والے فساد کی آگ کی نذر ہو چکے ہیں، انہیں

اگر امداد مہیا کی جائے تو مرنے والوں کی تعداد اس طرح خود بخود متعین ہو جائے گی جب کہ حکومت کسی لاش یا کسی اور قانونی ثبوت کے بغیر ایسا نہیں چاہتی۔

تاہم مقامی حکام نے یہ تسلیم کیا کہ ڈیزہ سو کے لگ بھگ افراد فساد کے دوران جان بحق ہوئے۔ بعد میں جب مرکزی حکومت کے وزیر داخلہ مسٹر چاون نے شہر کے فساد زدہ علاقوں کا دورہ کیا تو انہوں نے اندازہ لگایا کہ مرنے والوں کی تعداد ساڑھے تین سو سے لے کر چار سو تک ہو گی۔ لیکن اخبارات نے اس سے بھی بڑی تعداد کی خبریں شائع کیں۔ برطانیہ کے کچھ اخبارات نے لکھا کہ احمد آباد میں ایک ہزار افراد ہلاک ہوئے۔ اس پر بھارتی اخبارات یہ تعداد ہزاروں میں بتانے لگے۔ حتیٰ کہ بھارت کے بائیس بازو کے ایک کثیر الاشاعت ہفت روزہ ”بلٹن“ نے اس رپورٹ کے کچھ حصے شائع کر دیئے جو بھارت کی قومی اتحاد کونسل کے ممبر پروفیسر سیمائے رائے نے وزیر اعظم اندرا گاندھی کو ارسال کی تھی۔

اخبار مذکور نے پروفیسر رائے کے حوالے سے لکھا ہے کہ انہوں نے ایک محتاط اندازے کے مطابق مرنے والوں کی تعداد چار ہزار لکھی ہے۔ 13 دسمبر 1969ء کی اشاعت میں ہفت روزہ ”بلٹن“ نے لکھا:-

”پروفیسر رائے کا کہنا ہے کہ صرف ہسپتالوں کی رپورٹوں ہی کے مطابق 12 سے 21 ستمبر تک دو ہزار اڑتالیس لاشیں سول ہسپتال لائی گئیں۔ اس تاریخ کے بعد لاشوں کو ڈھلے شوار کے قبرستان میں لے جایا گیا۔ وہاں انہیں بڑے بڑے گڑھوں میں ڈال کر مٹی سے ڈھانپ دیا گیا۔ جائدادوں کے نقصان کے بارے میں مختلف اداروں کے اندازے ایک دوسرے سے مختلف ہیں۔ سمجھاتی جریدے نے اس نقصان کا اندازہ پینتیس کروڑ کا لگایا ہے لیکن پروفیسر رائے کے مطابق اصل نقصان پچاس کروڑ روپے سے بھی اوپر ہوا۔“

احمد آباد میں مسلمان مردوں اور عورتوں پر جو ہولناک ظلم و تعدد ہوا، پروفیسر

سیمائے رائے اس کے چند نمونے قلم بند کرنے میں کامیاب ہوئے۔ انہیں پڑھ کر یہ اندازہ ہوتا ہے کہ انسان کس قدر وحشی اور ذلیل ہو سکتا ہے۔ پروفیسر کی رپورٹ کے چند اقتباسات درج ذیل ہیں:-

”ایک زخمی عورت نے جسے ہسپتال میں داخل کیا گیا، بیان دیا کہ جمعہ کی رات قتل و غارت گری کی رات تھی۔ نوبت سے بلوائیوں نے کئی کئی سو کے جتھوں میں اکٹھے ہو کر حملے شروع کر دیئے۔ وہ سب کے سب مسلح تھے۔ فسادوں نے سب سے پہلے ہمیں ہمارے گھروں سے باہر گھسیٹا۔ اس کے بعد ہمارے گھر کی تمام اشیاء کو جلا دیا گیا۔ ہمارے مردوں اور بچوں کی لاشوں کے ٹکڑے کئے گئے اور انہیں آگ میں ڈال دیا گیا۔ بلوائی شراب کے نشے میں تھے۔ انہوں نے ہم پر بجرمانہ حملے کئے۔ کئی عورتوں کو قتل کر دیا۔ کچھ عورتوں کی تلواریں سے چھاتیاں کاٹ دیں۔ پھر وہ ہمیں بالوں سے پکڑ کر گھسیٹتے ہوئے، وہاں سے لے گئے۔ ہم سب کو ننگا کر دیا۔ کچھ غنڈوں نے ہماری شرم گاہوں پر تیز دھار تلواریں چلائیں۔ ہم روئیں، چیخیں، اور ان غنڈوں سے رحم کی بھیک مانگی اور کہا کہ ہمیں مار دو، ٹکڑے کر دو، لیکن ہمیں بے عزت نہ کرو۔ لیکن ان پر کچھ اثر نہ ہوا۔ وہ ہمیں ایک خالی مکان میں لے گئے اور وہاں ہم پر بجرمانہ حملے کئے۔ اس کے بعد جب مجھے ہوش آیا تو خود کو ہسپتال (سول ہسپتال احمد آباد) میں پایا۔ یہاں مجھے یہ دھمکی دی گئی کہ اگر میں نے کسی کو کچھ بتانے کی کوشش کی تو مجھے ہسپتال سے نکال دیا جائے گا۔

ایک اور عورت نے بھی اسی قسم کا بیان دیا۔ اس کی داستان یوں ہے:-

ہمارے کچھ مرد تو بلوائیوں سے لڑتے ہوئے مارے گئے اور کچھ بھاگنے پر مجبور ہو گئے۔ تقریباً تین یا چار سو کے ایک گروہ نے مجھے پکڑ لیا۔ انہوں نے مجھے گھر سے باہر گھسیٹ کر ننگا کر دیا اور مجھ پر بجرمانہ حملے کئے۔ صبح سے پہلے ان میں سے کسی نے میری چھاتیاں کاٹ دیں اور میرے ہاتھ پیر باندھ کر لٹا دیا۔ اس کے بعد میرے گل کاٹ دیئے۔ پھر ایک آدمی نے میری پیشاب گاہ پر ہینڈ ڈال دی۔ میں روئی، چیخی، حتیٰ کہ میں بے ہوش ہو گئی اور جب آنکھ کھلی تو میں سول ہسپتال میں تھی۔“

بھوانڈی میں

8- ”بھوانڈی میں 7 مئی کو فساد شروع ہوئے اور پھر یہ آگ دوسرے شہروں کینہری، کولابہ، مہاد، سارواہی، جلاؤں، کولیاں، دیپاوالی، ویلر اور تھانہ تک پھیلتی چلی گئی۔ یہ تمام شہر بھوانڈی سے دو سو چالیس میل سے لے کر چار سو میل دور تک واقع ہیں۔ لیکن ان سب مقامات پر فسادات کا بیک وقت شروع ہونا یہ ظاہر کرتا ہے کہ یہ ایک سوچی سمجھی سکیم تھی اور اکثریتی فریق کے لوگوں کا ”وقتی اہال“ نہ تھا۔ بجلی کاٹ کر سارے شہر میں اندھیرا کر دینے کے بعد بھالوں، مالوٹوف، کاک ٹیل، پٹرول، آگ کے گولوں اور تیروں کا استعمال بھی یہ ثابت کرتا ہے کہ ظلم کے ہاتھ کس قدر منظم اور ان کی جنبش کتنی ہم آہنگ تھی اور نمایاں بات یہ ہے کہ یہ خونی ڈرامے کرفو کے اوقات کے دوران ہوئے جبکہ پولیس اور فوج کے دستے بھی گشت پر ہوتے ہیں۔

کچھ سرکاری اور نیم سرکاری اعداد و شمار کے مطابق جو اگرچہ درست نہیں ہوتے، اموات کی علاقہ وار تفصیل یہ ہے۔ بھوانڈی میں 63، جلاؤں میں 42 اور تھانہ میں 4-12 مئی تک زخمی ہونے والوں کا سرکاری تخمینہ 329 کا ہے۔

یونائیٹڈ نیوز آف انڈیا کے مطابق دو کروڑ روپے کی جائیداد تباہ ہوئی۔ تقریباً دو سو کھمبے، پچاس دکانیں اور اتنے ہی مکان، ان کے علاوہ کئی کارخانے جلا کر راکھ کر دیئے گئے۔ بنارس کی ریشمی ساڑھیاں تیار کرنے کا ایک مرکز بھی تباہ ہو گیا۔

نئی دہلی سے شائع ہونے والے جریدے ”مین سٹریم“ نے متاثرہ علاقوں کے سروے کے بعد ایک رپورٹ شائع کی جس میں یہ انکشاف ہوا کہ شہر کی ایک لاکھ چالیس ہزار کی آبادی میں سے تقریباً چالیس ہزار بے گھر ہوئے۔ چالیس ہزار برقی کھنڈیوں میں سے آٹھ ہزار جلا دی گئیں جس سے کوئی دس ہزار افراد بے روزگار ہو گئے۔ تقریباً سو سو افراد مارے گئے اور دو ہزار کے قریب زخمی ہوئے۔

ایک المناک واقعہ یہ ہوا کہ جوشی پورہ میں شریپندوں نے تینس افراد پر

مشتمل ایک برات کو مکان میں مقفل کر دیا اور اس کے بعد آگ لگا دی۔ سب کے سب جل کر بھسم ہو گئے۔

بھارت کی سپریم کورٹ کے ایک سینئر ایڈووکیٹ ایس۔ پی۔ سہنا نے ملک میں اقلیتوں پر ہونے والے ظلم و تشدد کے بارے میں ایک مضمون لکھا جو ”ریڈینس“ کی 7 جون 1970ء کی اشاعت میں شائع ہوا۔ اس میں ایس۔ پی سہنا نے لکھا:-

”راچی، جھنڈ پور، اندور، متو، الہ آباد، میرٹھ، احمد آباد، چھاپاسا اور جھکاؤں۔۔۔ اس فہرست کی طوالت کا اندازہ نہیں لگایا جا سکتا، ان شہروں میں جو کچھ ہوا اس نے تمام سابقہ ریکارڈز مات کر دیئے۔ جان و مال کا نقصان بے اندازہ ہوا۔“

پرانا طریقہ

فسادی لوگ فساد برپا کرنے کے لئے ایک ہی طریقہ استعمال کرتے ہیں۔ جن گتھ کا کرائے کا آدمی ہندوؤں کے کسی جلوس پر کوئی چیز پھینک دیتا ہے اور اس کے فوراً بعد پہلے سے سوچے سمجھے منصوبے کے مطابق مسلمانوں پر حملہ کر دیا جاتا ہے۔ حملے کے دوران نہ بچوں کو معاف کیا جاتا ہے نہ بوڑھوں کو اور نہ کمزوروں کو۔

اگر فساد کی ابتداء کرنے کے لئے کرائے کا کوئی ایجنٹ نہ ملے تو پھر بہانہ یہ بنا لیا جاتا ہے کہ مسلمانوں نے مندر پر حملہ کیا تھا۔ احمد آباد میں ایک مسجد کو اس بہانے سے تباہ کر دیا گیا کہ مسلمانوں نے جگن ناتھ مندر پر مبینہ طور پر حملہ کیا۔ حالانکہ وہ حملہ نہ تھا بلکہ یہ چند جوانوں کی شرارت تھی جسے رائی کا پاڑ بنا کر حملہ قرار دے دیا گیا۔ اس ”حملے“ کے دوران مندر کے دروازے کے صرف شیشے ٹوٹے لیکن بعد میں مسلمانوں کو اس کی بھاری قیمت چکانی پڑی۔ بے شمار جانیں ہلاک ہوئیں اور ان کی جائیدادیں راگھ کا ڈھیر بنا دی گئیں۔“

یہ ہے مختصر سا جائزہ اس ”سلوک“ کا جو ہندوؤں کی طرف سے خود ان کی مملکت میں رہنے والے مسلمانوں کے خلاف روا رکھا جا رہا ہے۔ ان مسلمانوں کے

خلاف جو وہاں کی مملکت کے باشندے اور انڈین نیشنلز ہیں۔ اس سلسلہ میں ہم صرف ایک سوال پوچھنا چاہتے ہیں اور وہ یہ کہ کیا اس قسم کے مسلسل واقعات کی مثال دنیا کی کسی اور قوم کی تاریخ میں بھی ملتی ہے؟ اور قتل و غارت گری اور وحشت و بربریت کا یہ سلسلہ ابھی ختم نہیں ہوا۔ جس وقت یہ سطور (اپریل 1971ء) میں قلمبند کی جا رہی ہیں، برہان پور کے تازہ ترین فسادات کی دل دوز اطلاعات موصول ہو رہی ہیں۔

یہ واقعات 1970ء تک کے ہیں۔ اس کے بعد ہندوستان کے مسلمانوں پر کیا گزری، ہمیں افسوس ہے کہ اس کی تفصیلات اور اعداد و شمار (سردست) ہمارے پاس موجود نہیں۔ البتہ ان پر 1979ء میں کیا جتی اس کے متعلق روزنامہ نوائے وقت (لاہور) نے اپنی اشاعت بابت 2 اپریل 1980ء میں حسب ذیل رپورٹ شائع کی تھی:-

سیکولرازم کے دعویدار ملک بھارت میں یکم جنوری 1979ء سے 31 دسمبر 1979ء تک یعنی صرف ایک سال میں متعصب ہندوؤں نے بڑی فراخدلی سے اور بڑے وسیع پیمانے پر مسلمانوں کا شکار کیا، ان کے خون سے ہولی کھیلی۔ ان کے مال و منال کو برباد کیا اور ان کی عزت آبد پر ہاتھ ڈالا۔ بھارت کے وزیر مملکت برائے امور داخلہ یوگندر مکوانہ نے 29 مارچ کو نئی دہلی میں بھارتی پارلیمنٹ کے ایوان بالا (راج سبھا) میں اعلان کیا کہ گزشتہ سال بھارت میں تین سو چار مرتبہ مسلم کش فسادات برپا ہوئے۔ یہ بات سن کر بعض متعصب ہندو دل میں تملائے ہوں گے کہ سال کے دن تین سو پینسٹھ اور مسلم کش فسادات صرف تین سو چار آخر اکٹھ دن ہندو کیوں اس نیکی سے محروم رہے اور اتنے دن مسلمان بھارت میں لٹنے پٹنے اور کٹنے مرنے سے کیوں بچے رہے؟



یوگندر مکوانہ نے جو تفصیل بیان کی ہے اس کی رو سے گزشتہ برس آندھرا میں 44 مرتبہ، بہار میں 43 مرتبہ، گجرات میں 27 مرتبہ، مدھیہ پردیش میں 24 مرتبہ، مہاراشٹر میں 24 مرتبہ، مغربی بنگال میں 22 مرتبہ، آسام میں 20 مرتبہ، تامل ناڈو میں 12 مرتبہ،

دہلی میں چھ مرتبہ 'منی پور'، مشرقی پنجاب، 'ہماچل'، 'میکمالہ'، 'سکم' اور تری پورہ میں ایک ایک مرتبہ مسلمانوں کے خون سے ہولی کھیلی گئی لیکن مکوانہ نے بھارت کے اس سب سے بڑے صوبے کے اعداد و شمار پیش نہیں کئے جو بھارت کا سب سے بڑا صوبہ ہی نہیں مسلم تہذیب کا سب سے قدیم گوارہ تھا یعنی یوپی کے بارے میں صرف اتنا کہا کہ وہاں سب سے زیادہ تعداد میں مسلم کشتی ہوئی۔ اگر مکوانہ کے پیش کردہ مندرجہ بالا اعداد و شمار کو اکٹھا کیا جائے تو صوبہ یو۔ پی کو چھوڑ کر باقی صوبوں میں 273 دن مسلمانوں پر قیامت ٹوٹی اور اگر مکوانہ کے قول کے مطابق یو۔ پی میں سب سے زیادہ مرتبہ مسلمان تعصب کا شکار ہوئے تو ظاہر ہے کہ ان کی تعداد بحر حال آندھرا اور بہار کے اعداد سے زیادہ ہوگی اگر اسے ہم ساٹھ مرتبہ بھی شمار کریں تو مجموعہ تین سو چار کی جگہ تین سو تینتیس ہو جاتا ہے۔

(نوائے وقت 2 اپریل 1980ء)

1980ء میں کوئی ہفتہ ایسا نہیں گزرا جس میں وہاں سے خون مسلم کی ارزانی کے ہولناک واقعات کی خبریں موصول نہ ہوئی ہوں۔ یہ واقعات وہ ہیں جو کسی نہ کسی طرح پبلک کے سامنے آگئے ہیں۔ چند سال ادھر کی بات ہے ہندوستان کے ایک ممتاز شہری مسٹر گبا نے انگریزی زبان میں ایک کتاب شائع کی تھی جس کا عنوان تھا "دہلی ہوئی آپیں" اس میں انہوں نے وہاں کے مسلمانوں کے ان جانسوز حالات کا ذکر کیا تھا جنہیں کسی کی زبان تک نہیں آنے دیا جاتا۔ انہوں نے کہا تھا کہ وہاں کے مسلمان مسلسل ایسی آگ میں جل رہے ہیں جس کا دھواں ابھرنے نہیں دیا جاتا۔ ہم سمجھتے ہیں کہ اس کتاب کا ایک ایک نسخہ ہمارے ان (حقیقت نا آشنا فریب خوردہ) نوجوانوں کے ہاتھ میں دینا چاہئے جو اٹھتے بیٹھتے شکوہ سنج رہتے ہیں کہ ہم نے ہندوؤں سے الگ ہو کر بڑی حماقت کی! مسلمانوں کے خلاف ہندوؤں کے یہ مظالم کسی ہنگامی یا وقتی جذبہ کا نتیجہ نہیں ہیں۔

نراد چودھری کا تبصرہ

نراد چودھری (Nirad C. Chaudhuri) ایک بنگالی نراد ہندو ہے۔۔۔ عمر

رسیدہ اور بڑا فاضل۔ اس نے ہندو ذہنیت کا مطالعہ ایسی گہرائی سے کیا ہے کہ باید و شاید۔ اور اسے پھر اپنی شہرہ آفاق کتاب (The Continent of Circe) میں بڑی خوبصورتی سے بے نقاب کیا ہے۔ وہ اس میں 'ہندو مسلم فسادات پر تبصرہ کرتے ہوئے لکھتا ہے کہ

ہندوستان میں ہندو مسلم تعلقات کے سلسلہ میں جو اصل حقیقت ہے اور اسے جس انداز سے پیش کیا جاتا ہے، اس سے بڑا تضاد میں نے ساری عمر کہیں اور نہیں دیکھا۔ میں نے ہندو مسلم فسادات کے ضمن میں قتل و غارت گری، لوٹ مار، عصمت ریزی کے واقعات نہایت وسیع پیمانے پر دیکھے بھی ہیں اور ان کی روداد بھی پڑھی ہے۔ لیکن اس کے ساتھ ہی میں نے یہ بیانات بھی اپنی آنکھوں سے پڑھے ہیں کہ ایسے واقعات کے لئے کوئی وجہ نظر نہیں آتی کیونکہ ہندو اور مسلمان تو نسلی اور ثقافتی اعتبار سے ایک ہیں (اور جو ایک ہوں ان میں عداوت و تافریک کیسے ہو سکتا ہے) (صفحہ 39)

آگے چل کر وہ لکھتا ہے کہ مسلمانوں کے خلاف ہندوؤں کے جذبات نفرت و عداوت کو چھوڑیے۔ اعلیٰ ذات کے ہندوؤں کا ادنیٰ ذات کے ہندوؤں کے ساتھ جو برتاؤ ہے اس کا اندازہ رامائن کی اس حکایت سے لگائیے جس میں کہا گیا ہے کہ:

ایک دن رام کو بتایا گیا کہ فلاں جگہ ایک برہمن کا اچانک انتقال ہو گیا ہے اور اس قسم کے ناشدنی واقعہ سے اندازہ ہوتا ہے کہ ملک میں کہیں مہا پاپ (بہت بڑا گناہ کا کام) ہوا ہے۔ شری رام چندر جی مہاراج معاملہ کی تحقیق کے لئے نکلے تو انہوں نے دیکھا کہ ایک شودر، ایشور کی بھگتی اس طریق سے کر رہا ہے جو اعلیٰ ذات کے آریوں کے لئے مختص ہے۔ اس پر اس شودر کا سر قلم کر دیا گیا۔ اور جونہی اس کا سر بدن سے جدا ہوا، وہ برہمن زندہ ہو گیا۔ اس پر دیوتاؤں نے رام چندر جی پر تبریک و تحسین کے پھول برسائے کہ انہوں نے اس ضرب کاری سے آریائی ثقافت

کی حفاظت کا سامان بہم پہنچایا ہے۔ (صفحہ 127)



پاکستان کو ختم کرنے کی سازش

ہم دیکھ چکے ہیں کہ ہندوؤں نے، تقسیم ہند کا اصول تسلیم کرنے کے ساتھ ہی اعلان کر دیا تھا کہ ہم کسی نہ کسی طریق سے پاکستان کے جداگانہ وجود کو ختم کر کے اسے پھر سے ہندوستان کا حصہ بنا لیں گے۔ اس سلسلہ میں کیا کیا گیا، اسے بھی غور سے سنئے:-

تقسیم کے معاہدہ کی رو سے، ایک لاکھ پینسٹھ ہزار ٹن فوجی سامان پاکستان کے حصہ میں آیا تھا۔ اس میں سے ہندوستان نے (31 مارچ 1948ء تک) صرف (4703) ٹن سامان پاکستان کو دیا۔ باقی سب خود ہڑپ کر گیا۔

ترکہ کی تقسیم

تقسیم کے وقت، چار ارب روپیہ نقد ہندوستان میں موجود تھا جس میں سے ایک ارب روپیہ پاکستان کے حصے میں آتا تھا۔ ہندوستان نے اس رقم کے دینے سے بھی انکار کر دیا اور دسمبر 1947ء میں بمشکل اس پر رضامند ہوا کہ پاکستان کو 75 کروڑ روپیہ دیا جائے۔ اس میں سے بیس کروڑ روپیہ پاکستان کو پہلے مل چکا تھا۔ ہندوستان بقایا 55 کروڑ دبا کر بیٹھ گیا۔ اس کے لئے پاکستان کو ہزار جتن کرنے پڑے اور جب بین الاقوامی دباؤ کے ماتحت، ہندوستان کو یہ روپیہ ادا کرنا پڑا تو اس میں سے بھی پانچ کروڑ روپیہ ڈنڈی مار کر رکھ لیا جو آج تک نہیں دیا۔ (جس زمانے میں، ہندوستان، پاکستان کے حصہ کا روپیہ دبا کر بیٹھا ہوا تھا، ہندوستان کے حصہ کے نوے جنگی ہوائی جہاز پاکستان میں پڑے تھے۔ پاکستان نے نوے کے نوے بحفاظت ان کے حوالے کر دیئے)۔

جنگ کی تیاریاں

لیکن ہندو کی آتش انتقام اس سے فرو تھوڑی ہو سکتی تھی، وہ تو پاکستان کو سرے سے ختم کر دینے کی فکر میں تھا۔ تقسیم کے بعد، پاکستان جس حالت میں تھا، اور ہندوستان اسے کمزور سے کمزور تر کرنے کے لئے جو کچھ کر رہا تھا، اسے پیش نظر رکھئے اور اس کے بعد وہاں کے سابق چیف جسٹس مسٹر مہاجن کا یہ انکشاف ملاحظہ فرمائیے کہ ہندوستان نے دسمبر 1947ء میں فیصلہ کر لیا تھا کہ پاکستان پر حملہ کر دیا جائے لیکن بعض داخلی مصالح کے پیش نظر اس فیصلہ پر عملدرآمد نہ ہو سکا۔ جب 1950ء میں بنگال میں فسادات کرائے گئے تو اس کے ساتھ ہی وہاں پاکستان پر فوجی حملہ کرنے کی ایک تحریک چلائی گئی جس کی تائید وہاں کے بڑے بڑے لیڈروں ___ مثلاً پنڈت سرو، جے پرکاش زائن، آر۔ کے چودھری وغیرہ نے کی۔ وزیر اعظم پاکستان ___ نواب زادہ لیاقت علی خان (مرحوم) نے صلح کا ہاتھ بڑھایا۔ لیکن پنڈت سرو نے اس پیشکش کو نہایت بے اعتنائی سے ٹھکرا دیا۔ ابتدائے 1965ء میں، ہندوستان نے ”رن آف کچھ“ میں چھیڑ چھاڑ شروع کر دی تو وہاں کے ہوم منسٹر مندانے لوک سبھا میں اعلان کیا کہ ہم نے پوری آٹھ لاکھ فوج کو تیاری کا حکم دے دیا ہے۔ اور وزیر اعظم نے یہ کہہ کر اس کی تائید کی کہ آج ہندوستان کی پینتالیس کروڑ آبادی ہر قربانی کے لئے تیار کھڑی ہے۔ ادھر رن آف کچھ کے علاقے میں یہ ہو رہا تھا، اور ادھر بنگال میں انہوں نے پاکستانی حلاقہ، واباگرام پر دھاندلی سے قبضہ کر لیا ___ اور پھر ستمبر 1965ء میں جو کچھ ہوا، اس کی تفصیل میں جانے کی ضرورت نہیں کیونکہ وہ واقعہ تو ہماری موجودہ نسل کی آنکھوں کے سامنے ظہور میں آیا تھا۔

میں نے اس سلسلہ میں مسئلہ کشمیر کا ذکر قصداً نہیں چھیڑا کیونکہ وہ ہندو ذہنیت کی فی ذاتہ مکمل تصویر ہے اور اس کی تفصیل میں جانے کے لئے کافی وقت چاہئے۔ لیکن میں اس ضمن میں کم از کم ایک مثال ضرور پیش کروں گا جس سے یہ حقیقت واضح ہو جائے گی کہ ہندو کس قدر کینہ فطرت واقع ہوا ہے۔ کوئی دو سال ادھر کا ذکر ہے (یعنی 1966ء کا) کہ جمعیت العلماء ہند کے ناظم عمومی (اور مولانا حسین احمد مدنی مرحوم) کے صاحبزادہ مولانا سید اسد مدنی نے اپنا ایک خط اخبارات میں شائع کیا تھا جو

انہوں نے کسی وقت لال بہادر شاستری کو لکھا تھا اس خط میں انہوں نے مسٹر شاستری سے کہا تھا:-

”میں نے اخبارات میں شائع شدہ آپ کی ایک تقریر پڑھی جس میں آپ نے این۔سی۔سی کے ایک اجتماع کو خطاب کرتے ہوئے فرمایا ہے کہ پاکستان جو ہمیشہ اسلام کی اصطلاح میں سوچتا ہے، اس دھوکے میں ہے کہ وہ کشمیر کو اس لئے ہڑپ کر لے گا کہ وہ مسلم اکثریت کا علاقہ ہے۔ یہ پاکستان کی خام خیالی ہے۔ ہندوستان میں پانچ کروڑ مسلمان بستے ہیں۔ اگر پاکستان یہ سوچتا ہے کہ وہ مسلم اکثریت کے بل پر کشمیر کو لے سکتا ہے تو اسے اچھی طرح سوچ رکھنا چاہئے کہ اس صورت میں ہندوستان کے پانچ کروڑ مسلمانوں کا کیا حشر ہوگا۔“

(ماہنامہ ”تذکرہ“ دیوبند، بابت دسمبر 1965ء بحوالہ طلوع اسلام، جون 1966ء)

آپ سوچئے کہ کیا دنیا میں وراثت اور بدنامی کی اس سے بدتر مثال کوئی اور بھی ہو سکتی ہے؟ یعنی اگر پاکستان نے کشمیر کے مسئلہ کو اٹھایا تو ہندو، ہندوستان کے پانچ کروڑ مسلمانوں کو ختم کر دے گا! یا للعجب!



جنگ کے بعد

1965ء کی جنگ میں استخوان شکن شکست کھانے کے بعد، ہندو نے اپنا پینترا بدلا، اور جو مقصد کھلے میدان میں جنگ کے ذریعے حاصل نہیں ہو سکتا تھا، اسے زمین دوز سازش کے ذریعے حاصل کرنے کی کوشش شروع کر دی۔ اس زمین دوز سازش کی تفصیلات میں گئے بغیر اتنا کہہ دینا کافی ہو گا کہ یہ 1971ء کی جنگ اور مشرقی پاکستان کے سقوط اور علیحدگی کی شکل میں دنیا کے سامنے آئی۔ ہم اس جنگ کی تفصیلات میں بھی نہیں جانا چاہتے۔ بتانا صرف یہ چاہتے ہیں کہ اسی ”فتح“ کے بعد، ہندو زعماء کے وہ جذبات جنہیں وہ اتنے عرصہ تک منافقت کے پردے میں چھپائے چلے آ رہے تھے کس طرح ابھر کر سامنے آ گئے۔ مسز اندرا گاندھی نے نومبر 1971ء میں علی گڑھ کے طلباء اور اساتذہ کے ایک اجتماع سے خطاب کرتے ہوئے کہا:-

”میرے پتا پنڈت نہرو تحریک آزادی کے ایک عظیم رہنما تھے۔ وہ میرے سب کچھ تھے۔ وہ میرے شفیق باپ بھی تھے، استاد بھی، اور راہنما بھی۔ یہ سب اپنی جگہ درست ہے لیکن بھارت کی تاریخ ان کے اور ان کی جماعت انڈین کانگریس کے ایک بھیانک جرم کو کبھی معاف نہیں کرے گی۔ وہ جرم ہے بھارت کی تقسیم۔ انہوں نے سرگ باش پٹیل اور ہندو مہاسجا کے دباؤ میں آکر ایک ایسا فیصلہ قبول کر لیا جس نے بھارت ماتا کے جسم کو دو حصوں میں تقسیم کر دیا۔ یہ بات مجھے بڑے دکھ سے کہنی پڑ رہی ہے، اس لئے کہ وہ میرے پتا تھے۔ لیکن اس سے زیادہ وہ بھارت کے ہرولعزیز رہنما بھی تھے۔ آج مجھے اس حقیقت کا اظہار کرنا پڑ رہا ہے تو میں ان کی بیٹی سے زیادہ بھارت کی وزیر اعظم کی حیثیت سے بھی بات کر رہی ہوں۔ میں یہ بات نہ بھی کہوں تو بھارت کی موجودہ نسل اور آنے والی نسلیں ہمیشہ کہتی رہیں گی۔ وہ پنڈت نہرو اور انڈین نیشنل کانگریس کے اس جرم کو کبھی معاف نہیں کریں گی۔“

(بحوالہ مشرق 6 اپریل 1972ء)

سقوط ڈھاکہ کے بعد

سقوط ڈھاکہ کے بعد بھارت نے بہت بڑا جشن منایا۔ پارلیمان نے اس کامیابی پر مسز اندرا گاندھی کی خدمت میں ہدیہ تمہیک پیش کیا۔ آپ کو معلوم ہے کہ مسز اندرا گاندھی نے اس کے جواب میں کیا کہا تھا؟ اس نے یہ نہیں کہا تھا کہ ہم نے بہت بڑا میدان مارا ہے۔ اس نے یہ بھی نہیں کہا تھا کہ ہم نے ایک ملک فتح کر لیا ہے۔ اس نے کہا یہ تھا کہ:

”یہ کامیابی نہ ہماری فوجوں کی کامیابی ہے اور نہ ہی حکومت کی کامیابی، یہ کامیابی ہے حق پر مبنی نظریہ کی، اس نظریہ کے خلاف جو باطل پر مبنی تھا۔ مسلمانوں نے تحریک پاکستان کی بنیاد ایک باطل نظریہ پر رکھی تھی۔ ہم امیں بار بار سمجھاتے رہے کہ ان کا نظریہ غلط ہے۔ یہ کامیاب نہیں ہو سکتا۔ انہوں نے نہ مانا اور اپنی ضد پر قائم رہے۔ اب پچیس سال کے تجربہ نے بتا دیا ہے کہ جو کچھ ہم کہتے تھے وہ حق تھا

اور ان کا نظریہ باطل۔ یہ ان کے باطل نظریہ کی ٹھکست ہے۔“
 کیا اس کے بعد بھی کسی شبہ کی گنجائش رہ جاتی ہے کہ ہندوستان اور پاکستان کی
 اس کشمکش کی بنیاد نہ سیاسی ہے نہ معاشی۔ یہ خالصتاً نظریاتی ہے اور ہندوؤں نے
 (سابق) مشرقی پاکستان میں اپنے مسلسل پروپیگنڈہ کے ذریعے وہاں کے مسلمانوں کو
 نظریاتی طور پر اپنے ہم نوا کر لیا تھا اس کا نتیجہ یہ تھا کہ سقوط ڈھاکہ کے بعد جب مسز
 اندرا گاندھی وہ کچھ کہہ رہی تھیں تو دوسری طرف اس زمانے میں بنگلہ دیش کے قائم
 مقام صدر مسٹر نذرا الاسلام یہ فرما رہے تھے :-

”ہماری یہ فتح نہ کسی فوج کی فتح ہے، نہ کسی ملک کی۔ یہ فتح ہے حق کی باطل
 پر۔ یہ فتح ہے ایک صحیح نظریہ کی غلط نظریہ پر۔ تقسیم ہند سے پہلے، سر پھرے مسلمانوں
 نے یہ دعویٰ کیا کہ قومیت کا مدار مذہب کا اشتراک ہے، وطن کا اشتراک نہیں اور
 حکومت کی بنیاد مذہب پر ہے، سیکولر نہیں۔ وہاں ان لوگوں کو لاکھ سمجھایا گیا کہ یہ
 نظریہ غلط ہے اور ناممکن العمل، اس پر اصرار نہ کرو۔ لیکن وہ نہ مانے اور اپنے غلط
 مفروضہ کی بنیاد پر ایک جداگانہ قوم بن کر ایک الگ مملکت کے بانی بن گئے لیکن
 چوبیس سال کے تجربہ نے ثابت کر دیا کہ جو نظریہ یہ لوگ پیش کر رہے تھے وہ باطل تھا
 اور حق وہی تھا، جو ان کے مخالفین پیش کر رہے تھے۔ سقوط ڈھاکہ نے اس حقیقت پر
 مہر تصدیق ثبت کر دی۔ اب یہ شہادت، تاریخ کے صفحات پر، ہمیشہ کے لئے منقوش
 رہے گی۔ ہم ان راہ گم کردہ لوگوں سے اب بھی کہیں گے کہ وہ اس باطل نظریہ کو
 ترک کر کے وطن کے اشتراک کی بنا پر پھر سے ہندوستانی قوم کا جزو بن جائیں اور
 مذہب کو سیاست میں گھسیٹنے کی کوشش نہ کریں۔ ورنہ جو حشر آج مشرقی پاکستان کا ہوا
 ہے وہ کل مغربی پاکستان کا بھی ہو گا۔ حقائق کسی کے جھٹلائے، جھوٹے ثابت نہیں ہو
 جایا کرتے۔“

خود مجیب الرحمن نے پاکستان سے رہا ہونے کے بعد ڈھاکہ پہنچنے پر کہا کہ :
 ”میری قوم سیکولر ازم، سوشلزم اور جمہوریت کے نظریات کی حامی ہے۔ مجھ
 سے اکثر پوچھا جاتا ہے کہ میری پالیسی اور اندرا گاندھی کی پالیسی میں اس قدر توافقی

کیوں ہے۔ اس کا جواب صاف اور واضح ہے کہ ہم دونوں کے نصب العین، زاویہ نگاہ اور اقدار حیات ایک ہیں۔

(پاکستان ٹائمز 11 جنوری 1972ء)

ڈھاکہ سے شائع ہونے والے ہفتہ وار اخبار (Forum) نے اپنی 30 جنوری 1971ء کی اشاعت میں لکھا تھا کہ:

”7 ستمبر 1970ء تک یہ سمجھا جاتا تھا کہ اہل پاکستان میں وجہ جامعیت مذہب ہے۔ انتخابات نے اس طبع کی قلعی کھول دی اور نظریہ پاکستان کی وہ تمام نگاہ فریب خوشنمایاں جنہیں قدیم رجعت پسند اور استحصال پرور طبقہ، اس شدود سے پیش کرتا تھا، افسانہ بن کر رہ گئی ہیں۔“

اس کے بعد اس نے اپنی 27 فروری 1971ء کی اشاعت میں لکھا تھا کہ:

”جب اسلام اور مسلمانوں کی تاریخ مشرقی اور مغربی پاکستان کو متحد نہیں رکھ سکے تو پھر سوچئے کہ بلوچ، پٹھان اور پنجابیوں کو کون سا رشتہ متحد رکھ سکے گا۔ اسلام کی یاد تو یقیناً ایسا نہیں کر سکے گی۔“

اس قسم کے مسلسل پراپیگنڈہ نے (سابق) مشرقی پاکستان کے نوجوانوں کے دل میں، پاکستان ہی نہیں بلکہ خود اسلام کے خلاف کس شدت سے زہر بھردیا تھا اس کا اندازہ ڈھاکہ یونیورسٹی کے ایم۔ اے کے ایک طالب علم عزیز الرحمن کے اس خط سے لگائیے جسے اس نے 1969ء میں شائع کیا تھا اس میں اس نے لکھا تھا:-

مشرقی پاکستان کی بے باکیاں

ہم شری جیتنیا خودی رام، سہاش بوس، بیجائے سنگھ جیسے اپنے قوی ہیروز کو فراموش کر بیٹھے تھے اور ان کی جگہ خالد، طارق، موسیٰ اور علی جیسوں کو اپنا ہیرو سمجھنے لگ گئے تھے۔ ہم نے اپنے دیس کے بھگوان کو بھلا دیا تھا اور اس کی جگہ ایک غیر ملکی خدا _____ اللہ کو اپنا معبود تصور کر لیا تھا۔ اب ہمارا بنگالی جذبہ آہستہ آہستہ بیدار ہوتا جا رہا ہے۔ اس سے اسلامی قومیت کے بندھن ڈھیلے پڑ جائیں گے اور علاقائی قومیت

کے رشتے مضبوط ہو جائیں گے۔

اس کے بعد اس نے لکھا تھا کہ

مشرقی بنگال کی اس روش کے نتیجے میں، مغربی پاکستان میں ہمارے سندھی بھائی بھی بیدار ہو رہے ہیں۔ انہوں نے یہ سمجھنا سیکھ لیا ہے کہ ہم راجہ داہر کی اولاد ہیں اور پہلے سندھی اور اس کے بعد کچھ اور ہیں۔

سندھ میں اس کا رد عمل کیا ہوا اس کے متعلق، ایک سندھی طالبہ مس نسیم تھل کا وہ خط ملاحظہ فرمائیے جو کراچی کے روزنامہ حریت کی ہفتہ وار اشاعت بابت 4 نومبر 1968ء میں شائع ہوا تھا۔ اس میں اس نے لکھا تھا:-

”وہ اسلام اور پاکستان جو ہم سے ہمارا سندھ اور سندھی زبان چھینے، ایسے اسلام اور پاکستان کو ہم اپنا بدترین دشمن سمجھتے ہیں۔ یہ جھوٹ ہے کہ سندھ صرف اسلام اور اسلامی فلسفہ کی وجہ سے عظیم ہے۔ سندھ کی عظمت، سندھ کے سادہ لوح بہادر عوام ہیں۔ سندھ موہنجو داڑد، کوٹ ڈی جان کے آثار قدیمہ اور لطیف، چل، ایاز، جی۔ ایم سید کی طرح کے شاعروں، دانشوروں کی وجہ سے عظیم ہے۔“

اور سندھ ہی کی ایک اور بیٹی غزالہ بلوچ نے اپنے خط میں جو کراچی کے اخبار ڈیلی نیوز کی 19 اگست 1972ء کی اشاعت میں شائع ہوا تھا، لکھا تھا:-

بہاریوں کی بد قسمتی دراصل اس دن سے شروع ہوتی ہے جب انہوں نے 46-47ء میں پاکستان کے حق میں ووٹ دیا تھا۔ اگر بہاری مسلمان ہندوستان کے ہندوؤں میں جذب ہو جاتے تو وہ آج بہار میں آرام اور چین سے زندگی کے دن گزار رہے ہوتے۔ ہندوؤں کے اندر جذب ہونے کے لئے انہیں صرف اس قدر کرنا پڑتا کہ اسلام چھوڑ کر ہندو دھرم اختیار کر لیتے۔ اگر وہ ایسا کر لیتے تو دو قومی نظریہ کا سوال ہی پیدا نہ ہوتا۔ ہندوستان میں ایک ہندو قوم ہوتی۔ اب بھی پاکستان میں بسنے والے مہاجرین کے سامنے دو راستے کھلے ہیں۔ یا تو وہ ہندو دھرم اختیار کر کے ہندوستان واپس چلے جائیں اور وہاں ایک عظیم ترقی پسند قوم کا جزو بن کر رہیں اور یا پاکستان میں سندھی بن کر رہیں جس کا مطلب یہ ہو گا کہ وہ ایک بہت چھوٹی سی قوم کا جزو

بن جائیں۔

اور کم و بیش انہی الفاظ کی صدائے بازگشت ہے جو ہم آج کل (1980ء میں) ان نوجوانوں کی زبان سے سن رہے ہیں جن کے حوالے سے اس مقالہ کا آغاز کیا گیا ہے۔

اور سچ پوچھئے تو اس میں ان نوجوانوں کا اتنا قصور نہیں جتنا قصور ہمارا ہے۔ اس کے مجرم ہم ہیں جنہوں نے

1- نوجوانوں کی اس نسل کو بتایا ہی نہیں کہ ہم نے ہندوستان سے علیحدگی کا مطالبہ کیوں کیا تھا۔

2- ہم نے انہیں یہ بھی نہیں بتایا کہ نظریہ پاکستان کیا ہے اور یہ کس طرح مملکت پاکستان کی بنیاد قرار پاتا ہے۔

3- جیسا کہ پہلے کہا جا چکا ہے، ہم نے انہیں یہ بھی نہیں بتایا کہ ہندو کی ذہنیت کیا ہے اور وہاں مسلمانوں کے ساتھ کیا بیت رہی ہے اور اگر ہم وہاں رہتے تو ہمارا حشر کیا ہوتا۔

4- انہیں یہ بتایا نہیں اور یہاں وہ نظام قائم نہیں کیا جس کے متعلق ہم تیس سال سے مسلسل کتے چلے آ رہے ہیں کہ اس نظام کا قیام، ہندوستان سے ہماری علیحدگی کا حقیقی مقصد تھا۔ اس نظام کا قیام تو ایک طرف ہم نے تو انہیں یہ تک بھی نہیں بتایا کہ وہ نظام ہے کیا اور وہ کس طرح اس نظام سے مختلف ہے جو ہندوستان (یا دنیا کے کسی اور ملک) میں رائج ہے، اور اس کی منفرد خصوصیات اور خوشگوار نتائج کیا ہوں گے۔ اگر وہ نظام یہاں قائم ہو جاتا تو اس قسم کے کوئی شکوک و شبہات پیدا ہی نہ ہوتے جو اس وقت ہماری نئی نسل کے قلب و دماغ کے لئے وجہ اضطراب بن رہے ہیں۔ وہ نظام قائم ہو جاتا تو یہاں کے نوجوانوں کا مطمئن اور شکر گزار ہونا تو ایک طرف، دنیا بھر کے نوجوان کشاں کشاں اس کی طرف پلک کر آتے۔

یہ تھا اس نہایت اہم مسئلہ کا حقیقی حل جس سے ہم نے اس قدر تغافل برتا ہے۔ بایں ہمہ، میں نے جو حقائق اور واقعات گزشتہ صفحات میں پیش کئے ہیں، مجھے

امید ہے کہ جو نوجوان بھی ان پر سنجیدگی سے غور کرے گا وہ یقیناً اس نتیجہ پر پہنچے گا کہ پاکستان، جیسا کچھ بھی ہے، اسکے زیر سایہ زندگی بسر کرنا بہر حال ہندو جیسے دشمن انسانیت کی حکومت سے ہزار درجہ بہتر ہے اس لئے اس خطہ زمین کا محفوظ و مستحکم رہنا از بس ضروری۔ اس مملکت کا حصول، بانیان پاکستان کا ہم پر احسان عظیم ہے۔ خدا انہیں اس کا اجر جلیل عطا فرمائے اور اس خطہ زمین کو ہر خطرہ سے محفوظ رکھے۔

والسلام

پرویز

